

कोंकणि महामानेस्त लेखनमाळा  
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ

ಉಕ್ಕಾಳಿ ಶ್ರೀನಿವಾಸ ಮಲ್ಲಾ



ಬಸ್ತಿ ವಾಮನ ಶೆಣೈ

5



ಸಹಯೋಗು

BVP-1597  
30/8/17  
4-2197  
23/26.



# ಕೆನರಾ ಬ್ಯಾಂಕ್


ಪ್ರಧಾನ ಕಛೇರಿ,  
ಬೆಂಗಳೂರು



कोंकणि महामानेस्त लेखनमाळा - ५  
ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ - ೫

## ಉಳ್ಳಾಲ ಶ್ರೀನಿವಾಸ ಮಲ್ಯ

ಬಸ್ತಿ ವಾಮನ ಶೆಣೈ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಲಾಲಭಾಗ್ ಮಂಗ್ಲೂರ್

## **ULLAL SHRINIVAS MALLYA**

Monograph on life & work of Ullal Shrinivas Mallya by  
Basti Vaman Shenoy for Konkani Mahamanest  
Lekhanamala Series of Children Books Published by  
Karnataka Konkani Sahithya Academy.

Publication No. : 5

© Karnataka Konkani Sahitya Academy

Publisher :

Registrar,  
Karnataka Konkani Sahitya Academy,  
City Corporation Bldg.,  
Lalbagh, Mangalore - 575 003.

Printer :

Victoria Printing Works,  
Bantwal - 574 211

Cover Designed :

Gurudatt Bantwalkar

First Edition :

April 2000

Price : Rs. 10/-

## ಪ್ರಸ್ತಾವನ

ಕೊಂಕಣಿ ಮಾಯಾಭಾಸ ಉಲೋವೈ ಲೋಕಾನಿ ಕರ್ನಾಟಕ ರಾಜ್ಯ ಆನಿ ಭಾರತ ದೇಶಾಂತು ವೆವೆಗ್ಗೆ ಕ್ಷೇತ್ರಾಂತು ವಾವ್ರ ಕರ್ನು ಕೊಂಕಣಿ ಸಮಾಜಾಕ, ಕರ್ನಾಟಕ ರಾಜ್ಯಕ ಆನಿ ಭಾರತ ದೇಶಾಕ ಮಸ್ತ ನಾಂವ ಹಾಳೆಲೆ ಆಸಾ. ಆನಿ ತೆ ಮಹಾ ಮಾನೆಸ್ತ ದೇಶ ವಿದೇಶಾಂತ ತಾನಿ ಕೆಲೆಲ್ಯಾ ವಾವ್ರಾ ಖಾತಿರ ಚಿರಸ್ಮರಣೀಯ ದಾವ್ನುಯಿ ಆಸಾತ್.

ಭಾರತ ದೇಶಾಚೆ ಸ್ವಾತಂತ್ರ್ಯ ಚಳ್ಳುಚೆ ಕಾಲಾಂತ ಯಾ ದಲಿತಾಂಕ್ ಉದ್ಧಾರಾಚೆ ವಾವ್ರ ಕರ್ಚೆ ಕಾಲಾರ್ ಪುಡಾರ್ಪಣ ಘೆತಿಲೆ ಕೊಂಕಣಿ ಮಹಾ ಮಾನೆಸ್ತ ತಶೀಚ್ ಇತರ ವೆವೆಗ್ಗೆ ಕ್ಷೇತ್ರಾಂತೂಯಿ, ಸಾಂಗ್ಚೆ ದಾಲಾರ್, ರಾಜಕೀಯ, ವಿದ್ಯಾಕ್ಷೇತ್ರ, ಬ್ಯಾಂಕಿಂಗ್, ಜೀವವಿಮಾ, ವೈದ್ಯಕೀಯ, ತಾಂತ್ರಿಕ ಶಿಕ್ಷಣ, ಸಹಕಾರ್ ಇತ್ಯಾದಿ ಕ್ಷೇತ್ರಾಂತು ಮಸ್ತ ಇತ್ಲೆ ಸೇವಾ ಕರ್ನು ತಾಂಚೆ ನಾಂವ್ ದೇಶ, ವಿದೇಶಾಂತ, ವಿಖ್ಯಾತ ದಾಲೆಲೆ ಆಸಾ. ಥೋಡೆ ಕೊಂಕಣಿ ಸಾಹಿತಿನಿ, ಕನ್ನಡ, ಹಿಂದಿ, ಇಂಗ್ಲೀಷ್, ಮರಾಠಿ, ಇತ್ಯಾದಿ ಭಾಷೆಂತು ಸಂಶೋಧನ್, ಕಾವ್ಯ, ಕಾದಂಬರಿ, ಭಾಷಾಂತರಾಚೆ ವಾವ್ರ ಕೆಲೆಲೆಂಯಿ ಆಸಾ. ನಾಟಕ, ಸಂಗೀತ, ಲೋಕವೇದ ಕ್ಷೇತ್ರಾಂತ ಕೆಲ್ಯಾ ತಾಂಚಾ ವಾವ್ರಾಕ ದೇಶವಿದೇಶಾಚೆ ಉಚ್ಚ ಪ್ರಶಸ್ತಿಯಿ ಲಾಭಾಲೆಲೆ ಕೊಂಕಣಿ ಜನಾಂಕ ಅಭಿಮಾನಾಚೆ ಸಂಗತ್ ದಾವ್ನು ಆಸಾ.

ತಸಲೆ ಮಹಾನ್ ಕೊಂಕಣಿ ಮಾನೆಸ್ತಾಂಕ ಭಾರತ ದೇಶಾಚೆ ಆನಿ ಕರ್ನಾಟಕ ರಾಜ್ಯಾಚೆ ತಾಂತೂಯ್ ಮುಖ್ಯ ದಾವ್ನು ಕೊಂಕಣಿ ಮಾಯಾಭಾಸ ಉಲೋವೈ ಜನಾಂಕ್, ತ್ಯಾ ಪುಡಾರಾಂಗೆಲೆ ಜೀವಿತಾಚೆ, ತಾನಿ ಭಾರತೀಯ ಜನಸಮುದಾಯಾಚೆ ಉದೋರ್ಗತಿ ಖಾತಿರ ಕೆಲ್ಲೆ ವಾವ್ರಾಚೆ, ಆನಿ ದಿಲ್ಯಾ ಸೇವೆಚೆ ವಳಕ, ಆಯ್ಚ್ಯಾ ಆನಿಕ್ ಫಾಯ್ಚ್ಯಾ ಕೊಂಕಣಿ ಪಿಳ್ಗೆಕ್ ದಾವ್ಚೆ ಅಗತ್ಯ ಆಸಾ ಮ್ಹಳ್ಳೆ ದೃಷ್ಟಿನ್ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ್ ಕೊಂಕಣಿ ಮಹಾಮಾನೆಸ್ತ್ ಲೇಖನಮಾಲಾ ನಾಂವಾರ್ ಪ್ರಕಾಶನ್ ಕರ್ಚೆ ರರಯಾಲಾ. ಕೊಂಕಣಿ ಮಹಾ ಮಾನೆಸ್ತಾಂಗೆಲೆ ಜೀವಿತ್ ಆನಿ ಕಾರ್ಯೆ ಹೆ ಬೂಕಾಂತ್ ಲ್ಹಾನ್

ರೀತಿರ್ ಪ್ರಬಂಧ ದಾವ್ನು ಪ್ರಕಾಶನಾಕ ಯೆತಲೆ. ಅಕಾಡೆಮಿನ ಸುಮಾರ್ 50 (ಪನ್ನಾಸ್) ಕೊಂಕಣಿ ಮಹಾಮಾನೆಸ್ತಾಂಚಿ ಜೀವಿತಾಂ ಆನಿ ಕಾರ್ಯಾಂಚಿ ವಿವರ್ ಬುಕಾ ರೂಪಾರ್ ಉಜ್ವಾಡಾಕ ಹಾಡ್ಚೆ ಯೋಜನ್ ಮಾಂಡುನ್ ಫೆತ್ಲಾ.

ಹಾಜೆ ನಿಂಮ್ನಿ ಕೊಂಕಣಿ ಜನಾನಿ ಹೆ ಮಹಾಮಾನೆಸ್ತಾಲೆ ಜೀವಿತ, ತಾಂಚೆ ವಾವ್ರ ಅನಿ ಕಾರ್ಯ ವಾಜುನು ತಾಂಚೆ ವಿಷಯಾಂತು ಅಭಿಮಾನ್, ಆಮಿ ಕೊಂಕಣಿ ಲೋಕ್ ಅಶೆಂ ಸ್ವಾಭಿಮಾನ್ ವಾಡೋನು ಘೆವ್ಚಾಕ ಶಕ್ಯ ದಾತಲೆ ಅಶೆಂ ಆಮ್ಚೆ ಆಶಾ ಆಸಾ. ಸಂತೋಷಾಚಿ ಗಜಲ್ ಮ್ಹಳ್ಳಾರ್, ಕೊಂಕಣಿ ಅಕಾಡೆಮಿನ ಕರ್ನಾಟಕಾಚ್ಯಾ ವೆವೆಗ್ಳ್ಯಾ ಪತ್ರಿಕೇರ್ ಪ್ರಕಟನ್ ದೀವ್ನು, ಕೊಂಕಣಿ ಲೇಖಕಾಂನಿ ಕೊಂಕಣಿ ಮಹಾ ಮಾನೆಸ್ತ ಲೇಖನ ಮಾಲಾ ಬೂಕ್ ಬರೋವ್ನು ದಿವ್ಚಾಕ್ ತಾಂಗೆಲೆ ನಾಂವಾ ದೀವ್ಚಾ, ಅಶೆಂ ವಿನಂತಿ ಕೆಲೆಲೆ ತೆದನಾ, ಕರ್ನಾಟಕ ರಾಜ್ಯಾಚೆ ವಿವಿಂಗಡ ಗಾಂವ್‌ಚೆ ಕೊಂಕಣಿ ಸಾಹಿತಿನಿ ಬೂಕ್ ಬರೋವ್ಚೆ ವಾವ್ರಾಕ ಮುಕಾರ್ಪುನು ಆಯಿಲೆಂ ಆಮ್ಕಾಂ ಮಸ್ತ್ ಸಮಾದಾನ ದಿಲಾಂ.

ಉಳ್ಳಾಲ ಶ್ರೀನಿವಾಸ ಮಲ್ಯಾ ಭಾರತದೇಶಾಚೆ ರಾಜಕೀಯ್ ಆನಿ ಸಾಮಾಜಿಕ ಕ್ಷೇತ್ರಾಂತ್ ಏಕ ಮಹಾನ್ ವ್ಯಕ್ತಿತ್ವ ಆಶಿಲೊ ಕೊಂಕಣಿ ಮಹಾ ಮಾನೆಸ್ತ. ರಾಜಕೀಯ ಕ್ಷೇತ್ರಾಕ ದಾವ್‌ಕಾ ದಾಲೆಲೆ ಚಾಣಾಕ್ ಬುದ್ಧಿ, ಊಂಚ್‌ಲೆ ವಿಚಾರ್, ಕಾರ್ಯಾಂ ಸಿದ್ಧಿ ಕರ್ನ್ ಘೆವ್‌ಕಾ ದಾಲೆಲೆ ಚತುರ್ತಾಯ್ ಎಕಾ ವ್ಯಕ್ತಿಂತ್ ಮೇಳ್ನ್ ಆಸಾ ದಾಲ್ಯಾರ್ ತೇ ಶ್ರೀನಿವಾಸ ಮಲ್ಯಾಲಾಂತ್ ಮಾತ್ರ್ ಆಶಿಲೆಂ ಉತ್ತರ ಹಿಂದೂಸ್ತಾನಾಂತ್ ತೋ ಶ್ರೀನಿವಾಸ ಮಲ್ಯಯ್ಯಾ ಆನಿ ಕೆನರಾ ಜಿಲ್ಲೆಂತ್ ಶಿನಪ್ಪ ಮಲ್ಯಾ ನಾವಾರ್ ಜನಪ್ರಿಯ ಪುಠಾರಿ ದಾವ್ನ್ ಆಶಿಲೊ.

ತಾಣೆ ೧೭ ವರಸ ಲೊಕಸಭಾ ಸಾಂದೊ ಆಸುನ್, ದಿಲ್ಲೆಂತ್ ಪಂ. ಜವಾಹರಲಾಲ್ ನೆಹರೂ, ಲಾಲ್ ಬಹಾದ್ದೂರ್ ಶಾಸ್ತ್ರಿ, ಕಾಮರಾಜ್ ನಾಡಾರ್ ಅಸಲ್ಯಾ ಅಖಿಲ ಭಾರತ ಮಟ್ಟಾಚೆ ಖ್ಯಾತಿವಂತ ಆನಿ ಕ್ಷಾತಿವಂತ

ಪುಠಾರಾಂಗಲೊ ಖಾಸಾ ಆನಿ ವಿಶ್ವಾಸಿ ಮಿತ್ರ್ ದಾವ್ನ್ ಆಶಿಲೊ. ಪಂ. ನೆಹರೂಜೀನಿ, ಅಖಿಲ ಭಾರತ ಕಾಂಗ್ರೆಸ್ ಸಮಿತಿ ಅಧ್ಯಕ್ಷ ದಾವ್ನ್ ಆಸ್ತಾನಾ ಕಾಂಗ್ರೆಸ್ ಸಮಿತಿಚೊ ಕಾರ್ಯದರ್ಶಿ, ಆನಿ ಲೋಕಸಭಾಂತ್ ಕಾಂಗ್ರೆಸ್ ಪಾರ್ಟಿಚೊ ಮುಖ್ಯ ಮುಖ್ಯ ಸಚೀತಕ್ ದಾವ್ನ್ಶಿಲೊ ತ್ಯಾ ನಾತೆರ್ ತಾಣೆ ತಾಜೆ ೧೭ ವರ್ಸಾ ಲೋಕಸಭಾ ಸಾಂದೊ ದಾವ್ನ್ ಲೋಕಸಭೆಂತ್ ಎಕಯ್ ಪಟಿ ಉಲಯ್ನಿ ದಾಲಾರಿಯ್, ತಾಣೆ ಕೆನರಾ ಜಿಲ್ಲೆಚ್ಯಾ, ಕರ್ನಾಟಕಾ ರಾಜ್ಯಾಚ್ಯಾ ಸಮಗ್ರ ಅಭಿವೃದ್ಧಿ ಖಾತಿರ ಕೆಲೆಲಿ ಕಾಮಾಂ, ಆನಿ ಹಾಂಗೆ ಕಾರ್ಯಗತ ಕೆಲಲ್ಯಾ ಯೋಜನಾಂ, ದೇಶಾಂತ್ ಕಹಿಂ ದಾಲೆಲ್ಯೊ ನಾತಿ ಆನಿ ಕೊಣಯ್ ಕರ್ಚೆ ಸಾರ್ಕೆಯ್ ನಾ. ಕೆನರಾ ಜಿಲ್ಲೆಚೆ ಚರಿತ್ರೆಂತ್ ತಾಜೆ ನಾಂವ್ ಅಜರಾಮರ್ ದಾವ್ನ್ ವರ್ತಲೆಂ.

ಉಳ್ಳಾಲ ಶ್ರೀನಿವಾಸ್ ಮಲ್ಯಾ ಹಾಂಗೆಲೆ ಜೀವಿತ ಆನಿ ಕಾರ್ಯೆಂ ಬೂಕ ಅತ್ಯಂತ ಮಾಹಿತಿ ಭರಿತ ದಾವ್ನ್ಚಾಕ ಮಾಕಾ ಸಹಾಯ್ ದಿಲ್ಲೆಲ್ಯಾ ಶ್ರೀ ಜನಾರ್ದನ ಬೈಕಾಡಿ ಹಾಂಕಾ ಆನಿ ಅಮೂಲ್ಯ ಛಾಯಾಚಿತ್ರಾಂ ಸಂಗ್ರಹ್ ಕರ್ನ್ ದಿಲ್ಯಾ ದಿ. ಶ್ರೀನಿವಾಸ್ ಮಲ್ಯಾಂಗಲೊ ಭಾಚೊ ಶ್ರೀ ಬಂಟವಾಳ ಜನಾರ್ದನ ಪ್ರಭು ಗ್ಲಾಸ್ ಹೌಸ್ ಹಾಂಕಾ ದೇವು ಬರೆಂ ಕೊರೊ.

ತಸೀಚಿ ಬೂಕ ಸುಂದರ ದಾವ್ನ್ ಛಾಪ್ಪುನು ದಿಲೆಲೆ ಮೆ| ವಿಕ್ಟೋರಿಯಾ ಪ್ರಿಂಟಿಂಗ್ ವರ್ಕ್ಸ್, ಬಂಟ್ವಾಳ, ಹಾಂಕಾಯಿ, ಆನಿ ಮುಖಚಿತ್ರ ರಚನ ಕರ್ನ್ ದಿಲೆಲೆ ಶ್ರೀ ಗುರುದತ್ತ ಬಂಟ್ವಾಳಕಾರ್ ಹಾಂಕಾ ದೇವು ಬರೆಂ ಕೊರೊ.

ಕೊಂಕಣಿ ಲೋಕ್ "ಕೊಂಕಣಿ ಮಹಾ ಮಾನೆಸ್ತ್"ಲೀಖನ ಮಾಲಾಚೆ ಬೂಕಾಂ ಸ್ವೀಕಾರ ಕರ್ತಲೆ ಅಶೆಂ ಅಮ್ಚಿ ಭೊಗ್ಲಾ ದಾವ್ನ್ ಆಸಾ.

ದೇವು ಬರೆಂ ಕೊರೊ.

ಮಂಗ್ಳೂರ

ದಿನಾಂಕ : 15-4-2000

ಬಸ್ತಿ ವಾಮನ ಶೆಣೈ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

Faint, illegible text, possibly bleed-through from the reverse side of the page.

Faint, illegible text at the bottom of the page, possibly a signature or footer.



## ಉಳ್ಳಾಲ ಶ್ರೀನಿವಾಸ ಮಲ್ಯಾ

ಭಾರತ ದೇಶಾಚಿ ಶೋಬಿತ್ ಪಶ್ಚಿಮ ಕರಾವಳಿಂತು ಮಂಗೂರ ಶಹರಾಕ ತಾಜೇಚಿ ವಿಶಿಷ್ಟ್ ಸ್ಥಾನ ಫಾವೋದಾಲಾ. ದೇಶಾಚಿ ಸಾಮಾಜಿಕ, ಧಾರ್ಮಿಕ, ಸಾಂಸ್ಕೃತಿಕ ಯಾ ಶೈಕ್ಷಣಿಕ ಆನಿ ರಾಜಕೀಯ್ ಕ್ಷೇತ್ರಾಂತ್ ಹ್ಯಾ ಜಿಲ್ಲಾಚಿ ಜನಾನಿ ದಿಲೆಲೆ ದೇಣೆ ಮಸ್ತ ಆಸಾ. ವೆವೆಗೈ ಕ್ಷೇತ್ರಾಂತು ಜಿಲ್ಲಾಚಿ ಜಾಯಾತೆ ಸ್ತ್ರೀಯಾನಿ ಯಾ ಪುರುಷ್ ಸೇವಾ ದಿವೂನ್ ದೇಶ ವಿಖ್ಯಾತ ದಾಲ್ಯಾತಿ. ಆಸೊ ತೆಂ ಸಹಕಾರೀ ಚಳ್ಳಳ್ ಯಾ ದೇಶಾ ಸ್ವಾತಂತ್ರ್ಯಾ ಚಳ್ಳಳ್ ಯಾ ದಲಿತಾಂಕ ದೇವಳ ಪ್ರವೇಶ ಚಳ್ಳಳ್ ಹೆ ಸರ್ವ್ ಚಳ್ಳಳಾಚಿ ವೇಳಾರ್ ಆಮ್ಚೊ ಕೊಂಕಣಿ ಉಲವ್‌ಪಿ ಲೋಕ್, ಮುಖೇಲ ದಾವ್ನ್ ದೇಶಾಕ ತಾಂಚಿ ಶಕ್ತಿ ಸರ್ವಸ್ವ್ ಅರ್ಪಿತ ಕರ್ನ್ ಮಹಾತ್ಮಾಗಾಂಧಿ, ಪಂ. ಜವಾಹರಲಾಲ್ ನೆಹರು ಸರದಾರ ವಲ್ಲಭಭಾಯ್ ಪಠೇಲ್ ತಸಲ್ಯಾ ಫುಡರಾಂಗೇಲೆ ನದರೇಂತ್ ಮಹಾಮಾನೆಸ್ತ್‌ದಾವ್ನ್ ರಾವ್‌ಲೆ. ಆನಿ ದೇಶಾಚಿ ಚರಿತ್ರೆಂತ್ ತಾಂಚಿ ನಾಂವ್ ಸದಾಕಾಲ್ ಮ್ಹತ್ವಾಚಿ ದಾವ್ನ್ ಉರತಲೆ.

ಭಾರತ ದೇಶಾಚಿ ಸ್ವಾತಂತ್ರ್ಯ ಚಳ್ಳಳ್, ಆನಿ ಸ್ವಾತಂತ್ರ್ಯ ಮೆಳೆಲೆ ಉಪರಾಂತ್ ದೇಶ್ ಬಾಂದ್‌ಪಾಚೆ ಕಾಮಾಂ ಕರ್‌ತಾನಾ, ರಾಜಕೀಯ್ ವೆವಸ್ತಾ ಬಾಂದೂನ್ ಹಾಡಪಾಚೆ ವೇಳಾರ್, ಮಸ್ತ್ ಇತ್ಲೆ ಕಾಮಕೆಲ್ಲೆ ಏಕ್ ಮಹಾನ್ ರಾಜಕೀಯ್ ಫುಡಾರಿ ದಿ. ಉಳ್ಳಾಲ ಶ್ರೀನಿವಾಸ ಮಲ್ಯಾ. ಹಾಂಕಾ ದಿಲ್ಲಿ ಆನಿ ದೇಶಾಚಿ ಉತ್ತರಭಾಗಾಚೆ ಫುಡಾರಿನಿಂ ಮಲ್ಲ್ಯಾ ಮ್ಹಣ್ತಾಲಿಂತಿ. ಆನಿ ದ.ಕ. ಜಿಲ್ಲಾಚೆ ಜನ ಹಾಂಕಾ ಶೀನಪ್ಪ ಮಲ್ಯಾ ಅಶೆಂ ನಾವಾಂನಿ ವಳ್‌ಕತಾಲಿಂತಿ.

ಶ್ರೀನಿವಾಸ ಮಲ್ಯಾ 1902 ಇಸ್ವಿ ನವಂಬ್ರ 21 ತಾರೀಕೆಕ ನಾವಾಧಿಕ ಉಳ್ಳಾಲ ಮಲ್ಯಾ ಕುಟ್ಮಾಂತು ಜಲ್ಮಲೆ. ಹಾಂಚೊ ಬಾಪಯ್ ಶ್ರೀ ಉಳ್ಳಾಲ ಮಂಜುನಾಥ ಮಲ್ಯಾ ಆನಿ ಆವಯ್ ಸರಸ್ವತಿ ಯಾನೆ ರುಕ್ಮಾಬಾಯಿ. ಮ್ಹಾಲಗಡೊ ಭಾವು ಮಾಧವ ಮಲ್ಯಾ. ಆನೇಕ್ಲೋ ಭಾವ್, ನಾವಾಧಿಕ

ಸಾಮಾಜಿಕ ಆನಿ ರಾಜಕೀಯ ಪುಢಾರಿ ಡಾ.ಯು. ಪದ್ಮನಾಭ ಮಲ್ಯಾ (ಮಂಗಳೂರಾ ಏಕಾ ರಸ್ತಾಕ್ ಹಾಂಚೆ ನಾಂವ ದವರಾ) ಶ್ರೀಮತಿ ಸಂಜೀವಿ ಪಾಂಡುರಂಗ ಶೆಣಯ್ ಆನಿ ಶ್ರೀಮತಿ ಲಕ್ಷ್ಮೀ ನರಸಿಂಹ ಭಟ್ಟ ತಾಂಗೆಲೆ ದೋಗ ಭಯ್ಣ್ಯೊ. ಸಾತ್ವಿಕ್ ಆನಿ ಸಂಪ್ರದಾಯಸ್ಥ ಕುಟ್ಮಾಂತು ಜಲ್ಮಲ್ಲೊ ಶ್ರೀನಿವಾಸಾಕ ಮ್ಹಾಲ್ಗಡ್ಯಾಲೆಂ ಮಾರ್ಗದರ್ಶನಾ ಖಾಲ್ ವಾಡ್ತನಾ ತೊ ಏಕು ದೈವಭಕ್ತ ಆನಿ ದೇಶಭಕ್ತದಾವ್ನು ವಾಡುನು ಆಯ್ಲೊ. ತ್ಯಾಗ್ ಆನಿ ನಿಸ್ವಾರ್ಥ ಮನೋಭಾವ್ ತಾಗೆಲಾಂತ್ ಲ್ಹಾನಪಣ್ ದೆಕೊನೂಚಿ ವಾಡುನು ಆಯಿಲೆ. ತೊ ತಾಚೆ ತರ್ನಾಟೆ ಪ್ರಾಯ್‌ರೀಚ್ ಮಹಾತ್ಮಾ ಗಾಂಧಿಜಿಲ್ಯಾ ಪ್ರಭಾವಲಯಾಂತ್ ಆಯ್ಲೊ. ಆನಿ ಮುಖಾರಿ ತೊ ಅಖಿಲ ಭಾರತ ಕಾಂಗ್ರೆಸ್ ಪಕ್ಷಾ ತತ್ತ್ವ ಆನಿ ಆದರ್ಶಾಚೆ ಪಾಟಿಂ ಪಡ್ಲೊ.

ಶಿಕ್ಷಣ : ಕೊಡಿಯಾಲ್‌ಚೆ ಸಂತ ಅಲೋಶಿಯಸ್ ಕಾಲೇಜಾಚೆ ಪ್ರಾಥಮಿಕ ಶಾಳೆಂತು ರಿವೆ ವರ್ಗ್ ತಾಂಯ್ ಶಿಕುನು, ವಯ್ಲೆವರ್ಗಾಕ ಮಾಗಿರ್ ಕೆನರಾ ಹಾಯ್‌ಸ್ಕೂಲಾಂತು ಮೇಳ್‌ನು ಥಂಯ್ ಮೆಟ್ರಿಕ್ ಪಾಸ್‌ದಾಲೊ. ಮಾಗಿರ್ ಊಂಚಾಯೇಚೆ ಶಿಕ್ಷಣಾ ಖಾತಿರ ಮಂಗ್ಳೂರ ಸರಕಾರೀ ಕಾಲೇಜಾಂತು ತೆದನಾಚೆ ಇಂಟರಮೀಡಿಯೇಟ ಕ್ಲಾಸಾಕ ಮೆಳೊ. ದಾಲ್ಯಾರ್ ಶಿಕ್‌ತಚಿ ಆಸ್‌ತಾನಾ ತಾಗೆಲೆ ಮನಾಂಕ ಶಿಕ್ಷಣಾಪಶಿ ಲಾಗಿದಾಲ್‌ಲೊ ವಿಷಯ್ ಮ್ಹಳ್ಳೆಯಾರ್ ರಾಷ್ಟ್ರಾಚೆ ರಾಜಕಾರಣ ಅರ್ಥಾತ್ ಭಾರತದೇಶಾಚೆ ಸ್ವಾತಂತ್ರ್ಯಚಳ್ಳಳ್. ತೆಂ ತಾಜಾ ಕಾಳ್ಜಾಕ್ ಚಡಾನ್‌ಚಡ ಲಾಗಿ ದಾಲೆಂ.

## ಸ್ವಾತಂತ್ರ್ಯ ಚಳ್ಳಳ್ ಆನಿ ರಾಜಕಾರಣ

ಸ್ವಾತಂತ್ರ್ಯ ಚಳ್ಳಳ್ : ತಾಜೆ ಆಟ್ರಾ (18) ವರಸ್ ಪ್ರಾಯೇರಿಚಿ ಶ್ರೀನಿವಾಸ ಮಲ್ಯಾ ಸ್ವಾತಂತ್ರ್ಯ ಚಳ್ಳಳ್‌ಂತು ದೆವೊ. 1930 ಇಸ್ವಿಂತ್ ಚಳ್ಳಳ್‌ಂತು ಸಕ್ರೀಯ ದಾಲಲ್ಯಾ ಶ್ರೀನಿವಾಸ ಮಲ್ಯಾನ್ ಮಾಗಿರ್ ಮಾಕ್‌ಶಿ ಪಳೆಯಿಲೇಂಚ್‌ನಾ. ರಾಷ್ಟ್ರಾಚಾ ಬರೆಪಣಾ ಖಾತಿರ ತಾಣೆ ತಾಗೆಲೆ ವಯಕ್ತಿಕ್ ಹಿತಾಚೆ ಗುಮಾನಿ ಕೆಲೆಲೆಂ ನಾ. ತ್ಯಾ ಕ್ರಿಯಾಶೀಲ ರಾಜಕೀಯಾಚೆ ವೇಳಾರಿ ತಾಕಾ ಮಸ್ತ ಇತ್ಲೆ ಫಾವ್‌ಟಿ ಜೈಲಾಕ ವಚಿ ತಶೆಂ ದಾಲೆಂ. ಬ್ರಿಟಿಶಾಲೆ ಪೋಲಿಸಾನಿ ತಾಕಾ ಲಾರಿ ಮಾರ್ ಮಾರ್‌ಲೆಲೆ ಕಿತ್ಲೆಕಿ ಪಾವ್‌ಟಿ ಆಸಾ. ಜೈಲಾಂತ್ ಪೋಲಿಸಾನಿ ತಾಕಾ ದಿಲ್ಲೆ ಕ್ರೂರ್ ಹಿಂಸಾ ತಾಣೆ ಹಾಸೂನ್ ಹಾಸೂನ್‌ಚ್ ಭೊಗ್ಚೆ ಆಶಿಲೆ. ತೆ ಕಂಚಾಕಯಿ ಮಡ್ಪನಾತಿಲೆ ಚಳ್ಳಳ್‌ಂತು ತಾಜೆ ವಾವ್ರ್ ತೊ ಕರ್ತಚ್ ಗೆಲೊ.

ಕೊಡಿಯಾಲಾಚೆ ಬಂದ್ರಾರ್ ಆಶಿಲ್ಯಾ ತಾಗೆಲ್ಯಾ ಮ್ಹಾಲ್ಗಡಾಲ್ಯಾ ಭಂಡ್ಲಾಲೆಂತ್ ತಾಣೆ ಆಸುನ್ ವ್ಯಾಪಾರ್ ವಹಿವಟಾಂತ್ ಮಸ್ತ್ ದುಡು ಜೋಡ್‌ಯೇತ ಆಶಿಲೆ. ಆನಿ ಸುಖಾಚೆ ಜೀವನ ಆಪ್ಣಾಂವ್ಚೆ ಜಾವೇತ್ ಆಶಿಲೆ. ಪುಣ್ ತಾಗೆಲೆ ಕಾಳ್ಜಾಂತ್ ಆನಿ ಮನಾಂತ್ ಆಶಿಲೆ ದೇಶಭಕ್ತಿ ಆನಿ ಕ್ರಾಂತಿಕಾರಿ ವಿಚಾರಾನಿಂ ತಾಕಾ ರಾಷ್ಟ್ರೀಯ ಚಳ್ಳಳ್‌ಚೆ ವ್ಹಾಳಾಂತ್ ದೂರ್‌ದೂರ್ ವ್ಹೆಲೊ. ಭಾರತಮಾತಾಕ್ ಪರದೇಶಿಂಗೆಲೆ ಹಾತಾಂತೂನ್ ಸೊಡ್ಪಾನ್ ಸ್ವತಂತ್ರಕರ್‌ಚೆ ಸಪನ ತಾಣೆ ಆಪ್ಣಾಯಿಲೆ.

ತಾಗೆಲ್ಯಾ ಅತ್ರಾ (18) ವರಸ್ ಪ್ರಾಯೇರಿಚಿ ಶ್ರೀನಿವಾಸ ಮಲ್ಯಾ ರಾಜಕೀಯಾಕ ದೆವ್‌ಲೊ ಮ್ಹಳಲೋ ವಿಷಯು ಬರಯ್‌ಲಾ. ಸ್ವಾತಂತ್ರ್ಯ ಚಳ್ಳಳ್‌ಂತು ಸಕ್ರೀಯ ದಾಲೆಲ್ಯಾ ಶಿನಪ್ ಮಲ್ಯಾನ್ ಥೊಡೆಪಟಿ ಭೂಮಿಗತ (Underground) ದಾವ್ನಯಿ ಆಸ್‌ಚೆ ಗರಜ್ ಪಡ್ತಾಲೆಂ. ತ್ಯಾ ವೆಳಾರ್ ತೊ ಖಿಂಚೂಯ್ ವೇಸ್ ಫೇವುನ್ ಖಿಯ್ ಉರ್ತಾಲೊ ಕೊಣ್ ನೇಣಾ ಆಶಿಲಿಂ.

ಮುಂಬಯಿಂತ್ ಏಕ್‌ಪಟಿ ತಾಗೆಲೆ ಸಂಬಂಧಿಕ್ ಎಕ್ ಸರ್ಕಾರಿ

ಅಧಿಕಾರಿಲೆ ಘರಾಂತ್ ತೊ ಆಶಿಲೊ. ತೊ ಅಧಿಕಾರಿ ವ್ಹಡಲೊ ಕಾರಭಾರಿ ಮನಿಸ್ ಆಶಿಲ್ಯಾನ ತಾಕಾ ಮಸ್ತ್ ದಿವಸ ತಾಂಗೇತಂಯ್ ಸುಶೆಗಾತ್ ರಾವ್ಚಾಕ ದಾಲೆಂ ದಾಲ್ಯಾರಿಯ್ ಪೋಲಿಸ್ ಸಿ. ಆಯ್.ಡಿ.ಂಕ್. ಶಿನಪ್ ಮಲ್ಯಾ ಥಂಯ್ ಆಸ್ಚೆ ವಿಷಯಾಂತ್ ವಾರೆ ಲಾಗ್ಲೆ. ದಾಲ್ಯಾರ್ ತಾಕಾ ಪಳೆಯ್ಲೆ ಮನಿಸ್ ತಾಂಚಕಡೆ ನಾ ಆಶಿಲೆ. ತಶೆಂ ದಾವ್ನ್ ಸಿ.ಆಯ್. ಡಿ. ಪೋಲಿಸ್ ತಾಣೆ ಆಸ್ಚೆ ಘರಾಯೆತನಾ ಶಿನಪ್ ಮ್ಹಾಲೊ ಎದ್ರಾಕ ಮೆಳ್ಳಾರಿಯ್, ತಾಂಕಾ ಕಳ್ಳೆ ಸಾರ್ವೆ ನಾ ಆಶಿಲೆಂ. ಶಿನಪ್ ಮ್ಹಾಲೊ ಖಾಲೀ ಎಕ್ ಆಂಗ್ಲೊ ನ್ಹೆಸೂನ್ ಭೂಳೊ ಬಪ್ಪಾಸೊ ತಾಂಗಲೆ ಎದ್ರಾಕ ಸಾರ್ವೆ ಘೇವ್ನ್ ಆಯ್ಲೊ. ಪೋಲಿಸಾನಿ ನಿಮಿಲ್ಯಾರಿ ತಾಂಕಾ ಕಸಲ್ಕೀ ಏಕ ಜವಾಬ್ ದೀವ್ನ್, ತಾಂಕಾ ಬಶ್ಚಾಕ ಸಾಂಗುನು ಭಾಯರ್ ಗೆಲೊ. ಆನಿ ತಶಾಣಚ್ ನಾ ದಾಲೊ. ತಶೆಂ ಸುಮಾರ್ ಪಾವ್ಚಿಂ ತಾಣೆ ಸಿ.ಆಯ್.ಡಿ. ಪೋಲಿಸಾಂಗಲೆ ದೊಳ್ಳಾಕ ಮಾತ್ತ್ ಘಾಲೆಲಿ ಆಸಾ.

ಥೋಡೆ ಪಟಿ ತಾಣೆ ಜೆಲ್ಯಾತ್ರಾ ಕೆಲೆಲಿಯ್ ಆಸಾ. ಜೈಲಾಂತ ಆಸ್ಲ್ಯಾ ವೇಳಾರ್ ತಾಕಾ ಸಬಾರ್ ಪುಡಾರಾಂಗಲೊ ಸಂಪರ್ಕ ಆಯ್ಲೊ. ತಾಣೆ ತೆದನಾ ತಾಂಗಲಾಗಿ ಭಾರತಾಚೆ ರಾಜಕೀಯ್ ವಿಚಾರ್ ಉಚಾರ್ಚೆ ಆಶಿಲೆಂ. ತಾಚೆ ನಿಂಮಿ ತಾಕಾ ಭಾರತೀಯ್ ರಾಜಕಾರಣಾಚೆ ಪರಿಚಯ್ ದಾಲೆಂ ತೊ ಏಕ ಜನ್ಮತಃ ಬುದ್ಧಂತ್ ಆಶಿಲೊ. ಆನಿ ತಾಜಾಂತ್ ಸಮಜಾಯಿಕಾ ಆಶಿಲಿ. ತಶೆಂ ದಾವ್ನ್ ತಾಗೆಲ್ಯಾ ಸಂಪರ್ಕಾಕ ಆಯಿಲೊ ಮನಿಸ್ ಕೆದನಾಯ್ ತಾಕಾ ವಿಸರ್ನಾ ನಾತಿಲೆ, ತಾಗಲೆ ಪ್ರಭಾವಲಯಾಂತ್ ಯೇವ್ನ್ ರಾವ್ತಾಲೊ. ತಸಲೆಂ ಏಕ್ ವ್ಯಕ್ತಿತ್ವ್ ಮಲ್ಯಾಲೆಂ ಆಶಿಲೆಂ.

ವ್ಹಾರ್ಡ್ : ಶ್ರೀನಿವಾಸ ಮಲ್ಯಾ ರಾಜಕೀಯಾಂತ್ ಆನಿ ಸ್ವಾತಂತ್ರ್ಯ ಚಳ್ಳಳಾಂತ್ ಸಂಪೂರ್ಣ್ ಬುಡುನ್ ಆಶಿಲೆ ತಾವಳೀಚಿ ತಾಗಲೆ ವ್ಹಡಿಲಾನಿ ತಾಕಾ ವ್ಹಾರ್ಡ್ ಕರ್ಚೆ ಠರೈಲೆಂ, ಆನಿ ಬಂಟ್ವಾಳ್ಚೆ ಶ್ರೀಮಂತ ಆನಿ ಪ್ರತಿಷ್ಟಿತ ಪ್ರಭು ಘರಾಣೆಚೆ ಸಾವ್ಯಾರ್ ದಾಮೋದರ ಪ್ರಭು ಹಾಂಗಲಿ ಧೂವ್ ಇಂದಿರಾಲೆ ಸಾಂಗಾತಿ ವ್ಹಾರ್ಡ್ ಕೆಲಿ. ಲಗ್ನದಾಲೆಲೆ ಉಪರಾಂತೆಯೊ ತಾಣೆ

ಸಂಸಾರಾಕಡೆ ಮನ ಘಾಲೆನಾಂ ಆನಿ ಚಳ್ಳಳಾಚೆ ವಾವ್ರಾದಾಕುನ್ ಘಾಟಿ ಸರ್‌ಲೊಲ್‌ಯೊ ನಾ.

ಕಾಂಗ್ರೆಸ್ ಸಂಸ್ಥಾಂತ್ : ಕಾಂಗ್ರೆಸ್ ಸಂಸ್ಥಾಂತ್ ತೊ ತಾಗೆಲೊ ಸ್ವಶಕ್ತಿನ, ಚತುರ್ ಬುದ್ಧಿನ್, ನಿಷ್ಠಾವಂತ್ ಕಾರ್ಯಾನ್ ವೆಗೀಚ ಮುಕ್‌ಲ್ಯಾ ಆನಿ ಮುಕಲ್ಯಾ ಸ್ಥಾನಾಕಾ ಪಾವೊಲ್ಲ. ಪೈಯ್ಲೆಂ ತೊ ದ.ಕ. ಜಿಲ್ಲಾ ಕಾಂಗ್ರೆಸ್ ಸಮಿತಿಚೊ ಕಾರ್ಯದರ್ಶಿ ದಾಲೊ. ನಂತರ ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಸಮಿತಿಚೊ ಸಾಂದೊ ದಾವ್ನ್, ಅಖಿಲ ಭಾರತ ಕಾಂಗ್ರೆಸ್ ಸಮಿತಿಚೊ ಸಾಂದೊಯ್ ದಾಲೊ. ಹೆ ವಾಟೇರಿ ತಾಣೆ ಮುಕಾರ್ಸುನ್ ವಚ್ಚಾಕ, ಪಂ. ಜವಾಹರಲಾಲ್ ನೆಹ್ರೂ, ಸುಭಾಸಚಂದ್ರ ಭೋಸ್ ತಸಲ್ಯಾ ಮಹಾನ್ ರಾಷ್ಟ್ರೀಯ ಪುಡರಾಂಗೆಲಾಗಿ ಲಾಗಿಚ್ ಆಶಿಲಿ, ಮಂಗ್ಳೂರ ಗಾಂವ್‌ಚಿ ಶ್ರೀಮತಿ ಕಮಲಾದೇವಿ ಚಟ್ಪೋಪಾಧ್ಯಾಯ ಹಿಗಲೊ ಬರ್‌ಪೂರ್ ಪಾಟಿಂಬಾ ಮೆಳೊ. ತಶೆ ದಾವ್ನ್ ಸಂಸ್ಥೆಚೆ ಪಾವಂಡ್ಯಾ ಮಾಂಡಾವಳಿಂತು (hierarchy) ವಯ್ ವಯ್ ವಚಾಕ್ ತಾಜಿ ವಾಟ ಸಸ್ತತಾಯೇಚಿ ದಾಲಿ.

ಕರ್ನಾಟಕ ಪ್ರದೇಶ ಕಾಂಗ್ರೆಸ್ ಸಮಿತಿಂತು ತಾಜೆ ಉತ್ರಾಕ್ ಕೆದನಾಯ್ ಮೋಲ ಆಶಿಲೆ. ರಾಜಕೀಯಾಂತ್ ತೊ ತಿತ್‌ಲೊ ಬಳಿಷ್ಪದಾಲೊ ಕೀ ತಾಕಾ 'ರಾಯ್ ಕರ್ಚೊ ಮನಿಸ್' (King maker) ಅಂಶೆ ಆಪೋವ್ಚೆ ರೂಡಿಕ್ ಆಯ್‌ಲೆಂ. 1937-46 ಇಸ್ವಿತಾಂಯ್ ಸಂಕ್ರಮಣ ಕಾಲಾಂತ್ ಶ್ರೀನಿವಾಸ ಮಲ್ಯಾ ಕಾಂಗ್ರೆಸ್ ಕಾರ್ಯಕರ್ತಾಂಕ, ಪಾಡ್ತಿಕ, ದುಡ್ಪಾಚೆ ಆನಿ ಇತರ ಪಾಟಿಂಬಾ ದಿವ್ಚೊ ಶಕ್ತಿವಂತ್ ರಾಜಕಾರಣಿ ದಾವ್ನ್ ಆಶಿಲೊ.

ಮಹಾತ್ಮ ಗಾಂಧಿಚೆ ಮೊಲಾಧಿಕ್ ಕಾರ್ಯಕ್ರಮಾ ದಾವ್ನ್ ಆಶಿಲೆಂ, ಖಾಧಿ, ಹರಿಜನಾಂಕ ದೇವಳ ಪ್ರವೇಶ್ ರಾಷ್ಟ್ರಭಾಷಾ ಪ್ರಚಾರ, ಗ್ರಾಮೋದ್ಯೋಗ, ಜಾತಿಯತಾ ನಿರ್ಮೂಲನ್ ಇತ್ಯಾದಿ ಕಾರ್ಯಾಂವಳಾ ಖಾತಿರ ಶ್ರೀನಿವಾಸ ಮಲ್ಯಾ ಕೆದನಾಯ್ ಪೈಲೆ ಸ್ಥಾನಾರಿ ಆಸ್‌ತಾಲೊ, ಆನಿ ತ್ಯಾ ಖಾತಿರ್‌ಯೊ ತೊ ಜಯ್ಲಾಕ ಗೆಲೊ ಆಸಾ. ಅಶೆಂ ತಾಜಿ ವಿಚಾರ ಧಾರಾ ಆಸ್‌ಲೆ ನಿಂಮ್ತುನ್ ತೊ ರಾಜಕೀಯ ಆನಿ ಸಾಮಾಜಿಕ ಪುಡರಾಂಕ್ ಮಾನ್ಯದಾಲೊ.

## ದೇಶ ಸ್ವತಂತ್ರ ದಾಲೆಲೆ ಉಪರಾಂತೆ

1946 ಇಸ್ವಿಂತ್ ದೇಶಾಚೆ ಅಂತರಿಮ ಸರಕಾರ (Interim Govt.) ಪಂ. ಜವಾಹರಲಾಲ ನೆಹರೂ ಪ್ರಧಾನ ಮಂತ್ರಿ ದಾವ್ಣು ಬ್ರಿಟಿಶಾನಿ ನೇಮಣೂಕ ಕೆಲೆಂ. ತಾಚೆ ನಿಂಮಿ ಭಾರತಾಕ ವದ್ಗಾರ್ ಸ್ವಾತಂತ್ರ್ಯ ಮೆಳತಾ ಅಶೆಂ ನಿಶ್ಚಿತೆ ದಾಲೆಂ. ತೆದನಾ ಶ್ರೀಮತಿ ಕಮಲಾದೇವಿನ ದಿಲ್ಲಿ ಪ್ರತಿನಿಧಿ ಸಭೆಕ ಶ್ರೀನಿವಾಸ ಮಲ್ಯಾಲೆ ನಾಂವ ಸೂಚನ ಕೆಲೆಲೆಂ. ತಶೆಂ ದಾವ್ಣು ಶ್ರೀನಿವಾಸ ಮಲ್ಯಾ ಲೋಕಸಭಾಚೊ ಸಾಂದೊ ದಾಲೊ.

15-8-1947ಭಾರತ ದೇಶ ಸ್ವತಂತ್ರ ದಾಲೆ. ಬ್ರಿಟಿಶ್ ಸಾಮ್ರಾಜ್ಯಶಾಹಿಚೆ ಯೂನಿಯನ್ ಜಾಕ್ ಧ್ವಜ್ ಸಕಲ ದೆವಯ್ಲೆಂ. ಆನಿ ಸ್ವತಂತ್ರ ಭಾರತಾಚೆ ತ್ರಿವರ್ಣ ಬಾವ್ಣೊ ವಯಾರ ವಯಾರ ಗೆಲೆಂ. ನಂತರ ಭಾರತ ದೇಶಾಕ ಲೋಕಶಾಯ್ ರಾಷ್ಟ್ರ ದಾವ್ಣು ಮ್ಹಳೆಲೆ ಉದ್ದೇಶ್ಯಾನ, ಭಾರತ ಗಣತಂತ್ರಾಕ ಸಂವಿಧಾನ ರಚನ ಕರ್ಚಾಕ ಪಯ್ಲೆಂಚಿ ಸಂವಿಧಾನ ಘಟನಾ ಸಭಾಕ ಪ್ರತಿನಿಧಿ ವೆಂಚೂನ ಕಾಡ್ತನಾ ಶ್ರೀನಿವಾಸ ಮಲ್ಯಾಕ ತಾಂತು ಸ್ಥಾನ ಮೆಳೆಂ. ತೇ ವೆಳಾರ್ ಘಟನಾ ಸಭಾಚೊ ಸಾಂದೊ ದಾವ್ಣು ಮ್ಹಳೆಯಾರ್ ವರೊ ಹೋಡ ವಿಷಯ್ ದಾವ್ಣು ಆಶಿಲೊ. ಕಿತ್ಯಾ ಮ್ಹಳ್ಯಾರ್ ತೆ ಸಭಾಚೊ ಅಧ್ಯಕ್ಷ ದಾವ್ಣು ಡಾ. ಬಾಬು ರಾಜೇಂದ್ರ ಪ್ರಸಾದ್, ದೇಶಾಚೆ ಪ್ರಶಾಸನ ಮಂತ್ರಿ ಮಂಡಳಾಂತ್ ಪಂ. ಜವಾಹರಲಾಲ್ ನೆಹ್ರೂ, ಸರದಾರ್ ವಲ್ಲಭಭಾಯಿ ಪಠೇಲ್, ವಕಾಲಾನಾ ಆಬ್ದುಲ್ ಕಲಂ ಅಜಾದ್, ಡಾ. ಅಂಬೇಡಕರ್ ತಸಲೆ ಮಹಾಘಡಾರಿ ಆನಿ ಬ್ಯಾರಿಸ್ಟರ್ನಾಥ್ ಪೈ, ಹುಂಡಿ ವಿಷ್ಣು ಕಾಮತ್, ಮಹಾವೀರ ತ್ಯಾಗಿ, ಹೃದಯನಾಥ್ ಕುಂಜು ತಸಲೆ ಸಾಂಸದಿಕಯೊ ಆಶಿಲೆ.

1951 ವೆ ಇಸ್ವಿಂತ್ ರಾಷ್ಟ್ರಾಚೆ ಸಂವಿಧಾನ ತಯಾರ್ ದಾವ್ಣು ಘಟನಾ ಸಭಾಂತು ಪಾಸ್‌ದಾವ್ಣು 26-1-1950 ದಿವಸ್ ಭಾರತ ದೇಶ್ ಸ್ವತಂತ್ರ ಲೋಕಶಾಯ್ ಗಣತಂತ್ರ (Independent Democratic Republic Nation)ರಾಷ್ಟ್ರ ಅಶೆಂ ಜಾಹಿರ್ ಕಳವ್ಣಿ ದಾಲಿ.

ಸಂವಿಧಾನ ರಿತ್ಯಾ ದೇಶಾಂತ್ 1952 ವೆ ಇಸ್ವಿಂತ್ ಲೋಕಸಭಾಕ ಜನಾಲೆ ಪ್ರತಿನಿಧಿಂಗಲೆ ಚುನಾವ್ ಚಲ್ಲೆ ಠರೈಲೆಲೆ ನಿಂಮ್ನಿ ಚುನಾವ್ ಆಯೋಗ ನಿಯುಕ್ತ ದಾಲೆಂ.

1951ವೆ ಇಸ್ವಿಂತ್ ಮಹಾಚುನಾವಾಕ ಕೊಂಗ್ರೆಸ್ ಪಾರ್ಟಿಚೊ ಅಧ್ಯಕ್ಷ ದಾವ್ನು, ಪಂ. ಜವಾಹರಲಾಲ್ ನೆಹರೂ ನಿವಡಣೂಕ ದಾಲೊ. ತಾಣೆ ಕೊಂಗ್ರೆಸ್ ಪಾರ್ಟಿಚೊ ಜನರಲ್ ಸೆಕ್ರೆಟರಿ ದಾವ್ನು ಲಾಲ್‌ಬಹದೂರ್ ಶಾಸ್ತ್ರಿ ಆನಿ ಶ್ರೀನಿವಾಸ ಮಲ್ಯಾ ಹಾಂಕಾ ನೇಮಣೂಕ ಕೆಲ್ಲೆಂ. ತಾಚೆ ನಿಂಮ್ನಿ ದೇಶಾಚೆ ರಾಜಕಾರಣಾಂತು ಶ್ರೀನಿವಾಸ ಮಲ್ಯಾಲೆಂ ಸ್ಥಾನ ಕಿತೆಂ ಮ್ಹಣ್ ದೇಶ್‌ಭರಿ ಜನಾಂಕ ಕಳ್ಳಾ ಆಯ್ಲೆಂ. ದೇಶಾಕ ಸ್ವಾತಂತ್ರ್ಯ್ ಜೊಳೆಲೆಂ ಕೊಂಗ್ರೆಸ್ ಪಾರ್ಟಿ ತರ್ಫೆನ ಇಲೆಕ್ಷನ ಲಡ್‌ಲ್ಯಾರಿ ಿಕ್‌ವುನ್ ಯೆವ್ಚೆ ಸಾಸ್ತಾತಾಯೆಚೆ ಮ್ಹಣ್ ಕೊಂಗ್ರೆಸ್ ಪಾರ್ಟಿಚೊ ಹರ್ ಎಕ್ಲೊ ಚಿಂತುನ ಆಸೆತಲೊ. ತಶೆಂದಾವ್ನು ಸ್ವಾತಂತ್ರ್ಯ್ ಚಳ್ಳಳಾಂತ್ ಭಾಗಿದಾಲ್ಲೊ ಮನಿಸ್ ಕೊಂಗ್ರೆಸ್ ಪಾರ್ಟಿಚೆ ಟಿಕೇಟಾ ಖಾತಿರ ದಿಲ್ಲಿಕ ಯೆತಾಲೊ. ತಾಂಕಾ ಸಂಭಾಳುನ್ ವ್ಹರ್‌ಚೆ ಆನಿ ಯೋಗ್ಯ ವ್ಯಕ್ತಿಕ ಟಿಕೇಟ ದಿವ್‌ಚೆ ಕಷ್ಟಾಚೆ ಕಾಮದಾವ್ನು ಆಶಿಲೆಂ. ಶ್ರೀನಿವಾಸ್ ಮಲ್ಯಾನ ಪರಿಸ್ಥಿತಿ ಮನಾಕ ವ್ಹರ್‌ ಭಾರೀ ಬುದ್ಧಂತೆಕಾಯೇನ ತೆಂ ಕಾಮಾಂ ನಿಭಾಯ್ಸುನ್ ವ್ಹೆಲೆಂ. ಆನಿ ಪೈಲೆಂ ಚುನಾವಾಂತ್ ಕೊಂಗ್ರೆಸ್ ಪಾರ್ಟಿ ವ್ಹೊಡ್‌ಲ್ಯಾ ಮಾಪಾನ ಯಶಸ್ವೀ ದಾಲೆಂ. ದೇಶಾಂತ್ ಲೋಕಸಭಾ ಆನಿ ಪೂರಾ ರಾಜ್ಯಾಂತ್ ಕೊಂಗ್ರೆಸ್ ಪಾರ್ಟಿಚೆ ಸಾಂದೆ ಜಿಕ್ಕುನು ಯೆವ್ನ್ ದಿಲ್ಲಿಂತ್ ಆನಿ ರಾಜ್ಯಾಂತ್ ತಾಂಚೆ ಸರ್ಕಾರ ರಚನ ದಾಲೆಂ. ಲೋಕಸಭಾಂತು ಉಳ್ಳಾಲ ಶ್ರೀನಿವಾಸ ಮಲ್ಯಾ ಸಂಸದ್ ದಾವ್ನು ಆಸ್ತನಾಚಿ ಕೊಂಗ್ರೆಸ್ ಪಾರ್ಟಿಚೊ ಮುಖ್ಯ ಪ್ರತೋದ್ (Chief Whip) ದಾವ್ನು ಪಂ. ನೆಹರೂಲೆ ನಿರ್ದೇಶನ ಪ್ರಕಾರ ಚುನಾವ್ ದಾಲೊ. ತೆಂ ಸ್ಥಾನಮಾನ ಘೆತಿಯೊ ಪೈಲೊ ಆನಿ ಬಹುಶಃ ಆಖೇರಿಚೊ ಮಂಗ್ಳೂರ್‌ಕಾರ ಆನಿ ಪಯ್ಲೊ ಕೊಂಕಣೊ ಶ್ರೀನಿವಾಸ ಮಲ್ಯಾ. ತಾಗೆಲಾಂತ್ ಆಸಿಲಿ ವಿಷೇಷ್ ಕೃತುತ್ವ್ ಶಕ್ತಿ ಪೂರ್ಣತರಾರಿ ಉಜ್ವಾಡಾಕ ಯೆವ್ಚಾಕ ಪಂ. ಜವಾಹರಲಾಲ್ ನೆಹ್ರೂನ ತಾಕಾ ಅವ್ಕಾಸ್ ಕರ್ನದಿಯೊ.

ತಾಗೆಲ್ಯಾ ಲೋಕಸಭಾ ಸಾಂದೆಪಣಾಚೆ ಆರಾ ವರ್ಸಾಂತ್ ತೊ ಲೋಕಸಭಾಂತು ಏಕ್‌ಪಟಿ ಪುಣಿ ಉಲ್ಯೊ ನಾ. ತೊ ಪಾಟೀ ಬೆಂಚಾರಿ ಬೈಸುನ ಕಾರ್ಯವಳೇರಿ ನದರ ದವರ್ನ್ ಬಸ್ತಾಲೊ ವರ್ಲೆಲೆ ಸಾಂದೆ ಕಶೆಂ ಉಲಯತಾತ್, ಚಲ್ತಾತ್ ಮ್ಹಣ್‌ಚೆ ವಿಷಯಾಂತ್ ತೊ ಪೊಳೊವ್ನ್ ಬಸ್ತಾಲೊ, ಆನಿ ಸಾಂಧ್ಯಾಲೆ ವಿಷಯಾಂತ್ ಬರೇ ಗುಮಾನ್ ದವರ್ತಾಲೊ.

ಹಿಂದೂಸ್ತಾನಾಚೆ ಖಿಂಚಯ್ ರಾಜ್ಯಾಚೆ ಮುಖೇಲಮಂತ್ರಿ ಯಾ ಮಂತ್ರಿ ದಿಲ್ಲಿಕ ಕೇಂದ್ರ ಸರ್ಕಾರಾಚೆ ಮಂತ್ರ್ಯಾಕ ಮೆಳ್ಚೆ ಪಯ್ಲೆಂ, ಶ್ರೀನಿವಾಸ ಮಲ್ಯಾಲೆ ಘರಾಯೆವ್ನ್, ತಾಕಾ ಭೆಟೂನ್ ತಾಚೊ ಆಶೀರ್ವಾದ್ ಆನಿ ಪಾಟಿಂಬಾ ಮಾಗೂನ್, ಉಪರಾಂತೆ ಸಂಭಂಧಿತ್ ಕೇಂದ್ರ ಮಂತ್ರಿಂಕ್ ಯಾ ಅಧಿಕಾರಿಂಕ್ ಯಾ ಪಾರ್ಟಿ ಮುಖೇಲಾಂಕ ಮೆಳ್ತಲೆತಿ. ಶ್ರೀನಿವಾಸ ಮಲ್ಯಾಚೆ ವಿಷಯಾಂತ್ ತಾಂಕಾ ತಿತ್ಲೊ ವಿಶ್ವಾಸ್ ಆಶಿಲೊ. ದಿಲ್ಲಿಕ ಪಾವಿಲೊ ಮ್ಹಾಲ್ಚೊ ಉತ್ತರ ಹಿಂದೂಸ್ತಾನಾಚೆ ಜನಾಲೆಂ ಜಿಬೇರಿ ಮಲ್ಲಯ್ಯಾ ದಾಲೊ. ಲೋಕಸಭಾಚೆ ದಪ್ತರಾಂತ ಆಮ್ಕೆಲೊ ಶ್ರೀನಿವಾಸ ಮಲ್ಯಾ, ಶ್ರೀನಿವಾಸ ಮಲ್ಲಯ್ಯಾ ದಾವ್ನೊಚಿ ವರ್ಲೊ. ತುಳುಭಾಷೆನ ಮಲ್ಲ ಅಯ್ಯಾ ಮ್ಹಳ್ಳಾರ್ ಹೋಡ್ ಗುರ್ಕಾರ್. ಹೆಂ ಕೊಂಕಣಿ ಜನಾಂಕ ಬಹುಮಾನಾಚೆ ವಿಷಯ್ ದಾವ್ನ್ ಆಸಾ.

ಶ್ರೀನಿವಾಸ ಮಲ್ಯಾ 1952, 1957, 1962ವೆ ಇಸ್ವಿಂತ್, ಅಶೆಂ ತೀನಪಟಿ ಉಡುಪಿ ಲೋಕಸಭಾ ಕ್ಷೇತ್ರದಾಕುನ್ ಲೋಕಸಭಾಕ ವೆಂಚೂನ ಆಯ್ಲಾ. ಆನಿ ಲೋಕಸಭಾಂತು "ಘರ್ ಸಮಿತಿ" (House Committee)ಕ ಅಧ್ಯಕ್ಷದಾವ್ನ್ ಆಶಿಲೊ. ಜನಸೇವಾ ಆನಿ ದೇಶ ಸೇವಾಖಾತಿರ ಜೀವಿತ ಅರ್ಪಣಕೆಲೆಲೆ ಮಲ್ಯಾಕ ಖಿಂಚಾಯ್ ಕಾಮಾಕ ಪುರ್ಸತ್ ನಾ ಮ್ಹಳೆ ನಾಆಶಿಲೆ. ಆನಿ ಲ್ಹಾನ್ ಆನಿ ವ್ಹಡ ಮನಿಸ್ ಮ್ಹಳ್ಳೆ ಭೇದಭಾವ್ ನಾಆಶಿಲೆ. ತಶೆಂ ದಾವ್ನ್ ಕಂಚೇಯ್ ಮನ್ಯಾನ್ ಕಂಚೇಯ್ ವೇಳಾರ್ ತಾಗೆತಯೊ ಆಯ್ಲ್ಯಾರಿ ತಾಂಗೆಲೆ ಘರಾಚೆ ದ್ವಾರ ಕೆದನಾಯೊ ಉಗ್ತೆಂ ಆಸ್ತಾಲೆಂ. ತೆ ತಾಂಚೆ ವ್ಹಡಪಣ ಅಶೆಂ ಸಾಂಗುಯೆತ.

ತಾಗೆಲಿ ಬಾಯ್ಲ್ ಇಂದಿರಾ ಮಲ್ಯಾನಯಿ ತಾಂಗೆಲೆ ಘರಾಕ



ಯೆತಲ್ಯಾಂಕ ಮಸ್ತಾ ಮೋಗ್ ಆನಿ ವಿಶ್ವಾಸಾನ ಪಳವ್ಚೆ ಆಶಿಲೆಂ. ತಾಂಗೆಲೆ ಘರ್ದೆ ಮಂಗ್ಳೂರ, ಕರ್ನಾಟಕ, ದ. ಹಿಂದೂಸ್ಥಾನ ಆನಿ ಉತ್ತರ ಪ್ರದೇಶಾಚಿ ವಿವಿಂಗಡ ರಾಜ್ಯಾದಾಕುನು ಮಾ ಹೆಂ ಕಾಮಾ, ತೆಂ ಕಾಮಾ, ಘೇವುನ್ ಮಸ್ತಲೋಕ ಯೆತಾಲೆ. ತೀಣೆ ತಾಂಕಾ ಪೋಟಭರ ವಾಡ್ಚೆ ಆನಿ ಖಾವೋಚೆ ಆಶಿಲೆಂ. ಅಶೆಂ ತಾಂಗೆತಂಯ್ ಗೆಲಲೊ ಲೋಕ್ ಆತಾಂಯ್ ತಾಂಗೆಲೆ ಘರ್ದೆ ಮೆಳಲೆ ಆತಿಥ್ಯಾಚೆ ಉಗ್ಡಾಸ್ ಕಾಡ್ತಾತಿ. ಗಾಂವ್ಚೆ ಲೋಕಾಂಕ ದಿಲ್ಲಿಂತ್ ಮಲ್ಯಾಲೆಂ ಘರ ಮ್ಹಳ್ಳಾರ್ ವ್ಹಡ ಆಶ್ರಯದಾವ್ನ್ ಆಶಿಲೆಂ.

1952ವೆ ಇಸ್ವಿದಾಕುನ್ ಶ್ರೀನಿವಾಸ ಮಲ್ಯಾ ಅಖಿಲ ಭಾರತೀಯ ಹಸ್ತಕೌಶಲ ವಸ್ತು ನಿಗಮಾಚೊ (All India Handicrafts Commission) ಸಾಂದೊ ದಾವ್ನ್ ಆಶಿಲೊ. ನೀಮತಿ ಕಮಲಾದೇವಿ ಚಟ್ಕೊಪಾಧ್ಯಾಯ ಅಧ್ಯಕ್ಷಿಣ್ ದಾವ್ನ್ ಆಶಿಲಿ. ತಾಂಗೆಲೆ ಮುಖೇಲ್‌ಪಣಾರಿ ಭಾರತಾಚೆ ಅನೇಕ ಹಳ್ಳೆಂತ್ ಆಶಿಲೆ ಹಾತ್‌ಕಾಮಾಚೆ ವಸ್ತುಂಕ ದೇಶ ವಿದೇಶತಾಕುನ ಮಾಗ್ಣ್ಯೊ ಯೆವ್ಚೆ ತಶೆಂ ದಾಲೆ. ನಾಶಾಚೆ ಹಂತಾರಿ ಆಶಿಲೆ ಮಸ್ತ ಇತ್ಲೆ ಹಾತ್‌ಕಾಮಾಚೆ ವಸ್ತುಂಕ ಜೀವದಾನ ದಿಲೊ, ಆನಿ ಹಾತ್‌ಕಾಮಗಾರಿ ಕರ್ಟೆ ಕರ್ಮಚಾರಿಂಕ ನವೆಂ ಜೀವಿತ ಘಾವೊ ದಾಲೊ.

## ಶ್ರೀನಿವಾಸ ಮಲ್ಯಾ ಆನಿ ಕೆನರಾ ಜಿಲ್ಲೊ

50 ವರಸ ಮಾಕ್ಸಿ ಮಂಗ್ಕೂರಾಕ ದಾಕುನ ಕಾರವಾರಾಕ ವಚುಕಾ ದಾಲ್ಯಾರ್ 15-16 ನ್ಹಂಯೊ ವಾಟೇರಿ ಮೆಳ್ತಾಲೊ. ನ್ಹಂಯ್ಚಿ ಆಲ್ತಡಿದಾಕುನ್ ಪೆಲ್ತಡಿ ವಚಾಕ ಫೆರಿ ಬೋಟಾಕ ರಾಕುನ ಬಸ್ಸೆ ಆಶಿಲೆ. ಆನಿ ಪಯಣಾಕ ದೋನ್ ದಿವಸಯೊ ಲಾಗ್ತಾಲೆ. ಖಿಂಚಿಯ್ ದೇಶಾಚೆ ಅಭಿವೃದ್ಧಿ ಸಂಪರ್ಕ ಸಾಧನ ಗರ್ಜೆಚೆ. ತೆಂ ಶ್ರೀನಿವಾಸ ಮಲ್ಯಾಲೆ ನದರೇಂತ್ ಆಶಿಲೆಂ.

ಪಂ. ಜವಾಹರಲಾಲ್ ನೆಹರೂಕ ಭಾರತಾಕ ಮೆಳೆಲೆ ಸ್ವಾತಂತ್ರ್ಯ ಊರ್ವಾ ದಾಲ್ಯಾರ್ ಭಾರತಾಚೆ ಜನಾಲಿ ಆರ್ಥಿಕ ಪರಿಸ್ಥಿತಿಚಿ ಅಭಿವೃದ್ಧಿ ದಾವ್ಣಾ. ವಿಂಗಡ ದೇಶಾಂತ್ ನಾತಿಲೆ ನೈಸರ್ಗಿಕ, ಪ್ರಾಕೃತಿಕ ಆನಿ ಮನಿಸಬಲ್ (Man-power) ಭಾರತ ದೇಶಾಂತ್ ಆಸಾ. ತಿಂ ಸಂಪನ್ಮೂಲಾಂ ಸಾಂಗಾತಾಕ ಹಾಣ್ ಭಾರತಾಚಿ ಅಭಿವೃದ್ಧಿ ಕರ್ಕಾ, ಆನಿ ತಸಲಿ ಅಭಿವೃದ್ಧಿ ಯೋಜನಾತ್ಮಕ ದಾವ್ಣಾ ಅಶೆಂ ಪಂ. ನೆಹರೂಚೊ ಇರಾದೊ ಆಸಲ್ಲೊ. ತ್ಯಾ ಖಾತಿರ ತಾಣೆ ಭಾರತ ದೇಶಾಚೆ ವಿವಿಧ ಕ್ಷೇತ್ರಾಚೆ ವಿವಿಧ ರಾಜ್ಯಾಚೆ ಅಭಿವೃದ್ಧಿಂತ್ ಸಮತೋಲ ಆಸ್ಕಾ ಮ್ಹಳ್ಳಾ ದೃಷ್ಟಿನ್ ಯೋಜನಾ ಆಯೋಗ ನೇಮಣೂಕ ಕೆಲೆಂ. ಆನಿ 1952-57 ವರ್ಸಾಕ ಪಯ್ಲೆಂಚಿ ಪಂಚವಾರ್ಷಿಕ ಯೋಜನಾ ಮೆಂಡೊನ ಹಾಳ್ಳಿ.

1952-57ಪಯ್ಲಿ ಪಂಚವಾರ್ಷಿಕ ಯೋಜನಾ, ಆನಿ 1957-62ಚೆ ದುಸ್ರೆ ಪಂಚವಾರ್ಷಿಕ ಯೋಜನಾಚೆ ಪ್ರಕ್ರಿಯಾ ವೇಳಾಕ ದ.ಕ. ಜಿಲ್ಲಾಂತ್ ನ ಭೂತೋ ನ ಭವಿಷ್ಯತಿ ಮ್ಹಳ್ಳಾ ಮಣ್ಣೆ ಕಾಮಾ ದಾಲೆಲಿಂ. ಹ್ಯಾ ಕಾಳಾಂತ್ ಶ್ರೀನಿವಾಸ ಮಲ್ಯಾನ ತಾಗೆಲೆ ಲೋಕಸಭಾ ಸಾಂದೊ ಆನಿ ಕಾಂಗ್ರೆಸ್ ವರ್ಕಿಂಗ್ ಕಮಿಟಿ ಕಾರ್ಯದರ್ಶಿ ತಶೀಂಚ್ ಲೋಕಸಭಾ ಸದನ ಸಮಿತಿ ಅಧ್ಯಕ್ಷಾಚೆ ನಾತ್ಕಾರ ತಾಗೆಲೊ ಸಮಸ್ತ ಪ್ರಭಾವ್ ಆನಿ ವಜನ ಫಾಲ್ದ ದ.ಕ. ಜಿಲ್ಲಾಚೆ ಸಗಳ್ಳಾ ಕ್ಷೇತ್ರಾಂತ್ ಅಭಿವೃದ್ಧಿ ಕರ್ಚಾಕ ಕರ್ಣಾ ವೇಳ್ ಆನಿ ಶಕ್ತಿ ಫಾಲಿ. ಆನಿ ಜಿಲ್ಲಾಚೆ

ಆನಿ ಕರ್ನಾಟಕಾಚೆ ತಶೆಂ ದೇಶಾಚಾಯ್ ಆರ್ಥಿಕ, ಸಾಮಾಜಿಕ, ಅಭಿವೃದ್ಧಿ ಕ ಕಾರಣ್ ದಾಲೊ.

ಸ್ವಾತಂತ್ರ್ಯ ಚಳ್ಳಳಾಚೆ ಕಾಲಾರ್ ಕಾಂಗ್ರೆಸ್ ಪಕ್ಷಾಚೆ ಪ್ರಚಾರ ಖಾತಿರ ಕಾಮಕರ್ಚೆ ವೇಳಾರ್ ಆನಿ ಭೂಮಿಗತ ದಾವ್ನ್ ಆಸ್ತಾನಾ ತಾಣೆ ಜಿಲ್ಲಾಚೆ ಗಾಂವ್ ಗಾಂವ್ ಭೂವನ್ ಜಿಲ್ಲಾಚೆ ಹರ್ಯೇಕ ಗಾಂವ್ಚೆ, ಥಂಚೆ ಜನಾಲೆಂ. ಪರಿಸ್ಥಿತಿ ನಿಯಾಳ್ಚೆ ಅಭ್ಯಾಸ ಕೆಲಲೊ. ತೆಂ ತಾಕಾ ಜಿಲ್ಲಾ ಪಂಚವಾರ್ಷಿಕ ಯೋಜನಾ ತಯಾರ್ ಕರ್ತಾನಾ ತ್ಯಾ ಅಭ್ಯಾಸಾಚೊ ಫಾಯ್ದೊದಾವ್ನ್ ರಾವಿಲೆಂ.

ದೇಶಾಚೆ ಖಂಚೇಯ್ ರಾಜ್ಯಾಂತ್ ಯಾ ಜಿಲ್ಲಾಂತ್ ದ.ಕ. ಜಿಲ್ಲಾಂತ್ ದಾಲೆ ತಿತ್ಲೆ ಅಭಿವೃದ್ಧಿ, ಕಾಮಾಂದಾಯ್ನಿ ಮ್ಹಳ್ಳಾರ್ ತಾಚೆ ಮಾಗ್ಶಿಂ ಶ್ರೀನಿವಾಸ ಮಲ್ಯಾಕ ಜಿಲ್ಲಾಚೆ ಅಂಗುಲ ಅಂಗುಲ ನೆಲಾಚೆ ಆನಿ ವ್ಯಕ್ತಿಂಗಲೆ ಪರಿಚಯ ಆಶಿಲೆಂ ಆನಿ ದ.ಕ. ಜಿಲ್ಲಾಚೆ ಸಮಸ್ತ ಆನಿ ಸರ್ವಾಂಗೀಣ ಅಭಿವೃದ್ಧಿ ಕರ್ಕಾ ಮ್ಹಳ್ಳೆಲಿ ಬದ್ಧತಾಚಿ ಕಾರಣ, ಅಶೆಂ ಸಾಂಗುಯೆತ.

ಶ್ರೀನಿವಾಸ ಮಲ್ಯಾನ್ ತಾಗೆಲೆ ಸಾಂಸದಿಕ ಕಾಲಾವಧಿಂತ್ ಕೆಲೆಲೆ ಮಹತ್ವಾಚಿ ಕಾಮಾಂ ಅಶೆಂ ಆಸಾತ್.

ಮಂಗ್ಳೂರ ಆಕಾಶವಾಣಿ (ಮಂಗ್ಳೂರ)

ಮಂಗ್ಳೂರ ವಿಮಾನ ತಳ್ (ಬಜ್ಜೆ)

ಮಂಗ್ಳೂರ ಹಾಸನ ರೈಲ್ವೆ ಯೋಜನಾ

ರಾಷ್ಟ್ರೀಯ ಮುಖೇಲ ರಸ್ತೊ 17

ರಾಷ್ಟ್ರೀಯ ಮುಖೇಲ ರಸ್ತೊ 42

ಕರ್ನಾಟಕ ರೀಜನಲ್ ಇಂಜಿನೀಯರಿಂಗ್ ಕಾಲೇಜ್ (ಸುರತ್ಕಲ್)

ಮಂಗ್ಳೂರ ಸರ್ವಋತು ಬಂದರ (ಪಣಂಬೂರ)

ಮಂಗ್ಳೂರ ರಾಸಾಯನಿಕ ಸಾರೆಂ ಕಂಪೆನಿ.

ರಾಷ್ಟ್ರೀಯ ಮುಖೇಲ ರಸ್ತಾಚೆ ನಿಂಮಿ ಆಜಿ ಮಂಗ್ಳೂರಾಕ ದಾಕುನ ದೇಡತಾಸ್ ಭಿತ್ತರಿ ಕುಂದಾಪುರಾಕ ಪಾವಚಾಕ ದಾತಾ. (ಮಾಗ್‌ಪಿ ದೇಡ ದಿವಸ್ ದಾವ್‌ಕಾ ದಾತಾಲೆ.)

ಲಾಲಬಹದೂರ್ ಶಾಸ್ತ್ರೀನ್ ಕೇಂದ್ರ ವಿದ್ಯಾಮಂತ್ರಿ ಆಸ್‌ತಾನಾ ದೇಶಾಚೆ ಚಾರ್ ಪ್ರದೇಶಾಂತ 4 ಪ್ರಾದೇಶಿಕ (Regional) ಎಂಜಿನೀಯರಿಂಗ್ ಕಾಲೇಜ ಕರ್ಚೆ ಅಶೆಂ ಠರಯ್ತಾನಾ ತೊ ವಿಷಯ್ ಶ್ರೀನಿವಾಸ ಮಲ್ಯಾಕ ಕಳ್ಳ, ತೊ ಸೀದಾ ಶಾಸ್ತ್ರಿ ಕಡೆ ಗೆಲೊಕಂಯ್. ಆನಿ ಏಕ ಪ್ರಾದೇಶಿಕ ಇಂಜಿನೀಯರಿಂಗ್ ಕಾಲೇಜ್ ಮಂಗ್ಳೂರಾಂತ್ ದಾವ್ಕಾ ಅಶೆಂ ತಾಣೆ ಸಾಂಗಿಲೆ, ಶಾಸ್ತ್ರೀಜಿನ ಜಾಯ್ತ್ ಮ್ಹಳ್ಳೆಕಂಯ್. ರಾತ್ರಿಚ ಮಂಗ್ಳೂರಾಕ ತೆದನಾಚಾ ದ.ಕ. ಜಿಲ್ಲಾಚಾ ಪಿ.ಡಬ್ಲ್ಯು.ಡಿ. ಮುಖ್ಯ ಇಂಜಿನೀಯರ್ ಶ್ರೀ ಎಂ. ಎಲ್. ಶ್ರೇಷ್ಠಾ ಹಾಕಾ ಟೆಲಿಫೋನಾರಿ 'ಸುರತ್ಕಲಾಂತು ಖಾಲಿ ಆಶಿಲೊ ಜಾಗೊ ಪ್ರಾದೇಶಿಕ ಇಂಜಿನೀಯರಿಂಗ್ ಕಾಲೇಜಾ ಖಾತಿರ ತಪಾಸಣ್ ಕರ್ನ್, ಸಿ.ಪಿ.ಸಿ. ಕಂಪೆನಿಚಾ ಶ್ರೀ ವಿ.ಎಸ್. ಕುಡ್ವಲಾಗಿ ಸಾಂಗೂಕಾ. ಥಂಯ್ ತತ್ಪೂರ್‌ತೊ ಶೆಡ್ ಘಾಲೊವ್ನ್ ತತ್ಕಾಲ ತಯಾರ್ ಕರ್‌ಕಾ.' ಆಮಿ 15 ದಿವಸಾ ಭಿತರ್ ಇಂಜಿನೀಯರಿಂಗ್ ಕಾಲೇಜ ಉಗ್ತಾವಣಾ ಕರುಂಕ ಶ್ರೀ ಶಾಸ್ತ್ರೀಜಿಕ ಘೇವ್ನ್ ಆಮಿಯೆತಾತಿ' ಅಶೆಂ ಸಾಂಗ್‌ಲೆಕಂಯ್. ಆನಿ ಶ್ರೀ ವಿ. ಎಸ್. ಕುಡ್ವಾಕಯ್ ತಸೇಂಚ ಸಾಂಗ್‌ಲೆಕಂಯ್.

ಎಂಜಿನೀಯರ್ ಶ್ರೇಷ್ಠಾ ಶ್ರೀನಿವಾಸ ಮಲ್ಯಾಚೊ ವಿಶ್ವಾಸಾಚೊ ಆನಿ ಊಮೇದಿಚೊ ಇಂಜಿನೀಯರ್ ಆಶಿಲೊ. ತಾಚೆ ಆನಿ ಶ್ರೀ ವಿ. ಎಸ್. ಕುಡ್ವಾಲೆ ಮುಖೇಲ್ಪಣಾರಿ ಎಂಜಿನೀಯರಿಂಗ್ ಕಾಲೇಜಾಚೆ ಶೆಡ್ಡಾಂ ತಯಾರ್ ದಾವ್ನ್. ವಗೀಚೆ ಶಾಸ್ತ್ರೀಜಿ ಆನಿ ಶ್ರೀನಿವಾಸ ಮಲ್ಯಾನ್ ಯೇವ್ನ್ ಕಾಲೇಜಾಚೆ ಉಗ್ತಾವಣಾದಾಲಿ. ನ್ಹಂಯ್‌ದಾಲ್ಯಾರ್ ತೆಂ ಕಾಲೇಜ್ ವಿಂಗಡ ರಾಜ್ಯಾಕ ವತ್ತಾಶಿಲೆಂ. ಆಜಿ ಕರ್ನಾಟಕ ರೀಜನಲ್ ಎಂಜಿನೀಯರಿಂಗ್ ಕಾಲೇಜ್ ದೇಶಾಂತೂಚ್ ಅತ್ಯಂತ ನಾವಾಧಿಕ ಕಾಲೇಜು ದಾವ್ನ್ ಜಿಲ್ಲಾಕ ನಾಂವ ಹಾಡ್ತಚೆ ಆಸಾ.

ಮಂಗಳೂರ ಹಾಸನ ರೈಲಾಲಾಯ್ಡ್, ಉತ್ತರಕನ್ನಡ ಆನಿ ದ.ಕನ್ನಡ ಆನಿ ಕಾಸರಗೋಡ್ ಜಿಲ್ಲಾ ಜೊಡಪ ಕರ್ಚಾಕ ರಾಷ್ಟ್ರೀಯ ರಸ್ತೊ ೧೭ ಆನಿ ಆಡಾಯೇಕ ರಾಷ್ಟ್ರೀಯ ರಸ್ತೊ 42 ದಾಲೆಲೆ ನಿಂಮಿ ಜನಾಂಕ ಬಸ್ ಪ್ರವಾಸ ಕರುಂಕ ಯಾ ಲಾರಿ ವಾಹನಾರಿ ಮ್ಹಾಲ ಹಾಡಪ ವ್ಹರಪಾಕ ಸೊಪೆಂದಾಲಾ. ಆಮ್ಚೆತೀನಿ ಜಿಲ್ಲಾಚೆ ಜನಾಲೆ ಮಧ್ಯಂತ ವಳಕ ಆನಿ ಸಂಬಂಧ ಲಾಗಿ ಆಯ್ಲಾ. ದ.ಕ. ಜಿಲ್ಲಾಚೆ ೧೭ ನ್ಹಂಯೊ ಪಾವ್ಪಾಡಿಂತ ಉದಾಕ ವಯ್‌ರಿ ಯೇವ್ನ್ ಔರ ಯವ್ಚೆ ಹರಯೇಕ ವರ್ನಾಚಿ ಗಜಲ್. ಔರ ಆಯ್ಲೆ ತಾವಳ್ ಜನಸಂಪರ್ಕ ದಾವ್ಚಾಕ ಕಷ್ಟದಾವ್ಚೆ ಶ್ರೀನಿವಾಸ ಮಲ್ಯಾಕ ಕಳ್ಳಾಚಿ ಆಶಿಲೆ. ತ್ಯಾ ಖಾತಿರ ಪಯ್ಲೆ ಆನಿ ದುಸ್ರೆ ಪಂಚವಾರ್ಷಿಕ ಯೋಜನಾಂತು. ಜಿಲ್ಲೆಚೆ ಹರಯೇಕ ನ್ಹಂಯ್ಕ ತಾಣೆ ಊಂಚಾಯೇರ್ ಸಾಂಕವ ಬಾಂದಪಾಚೆ ಕಾಮ ಕರಯ್‌ಲೆಂ. ತಾಚೆ ನಿಂಮಿ ಪಾವ್ಪಾಡಿಂತ ಜನಾಂಕ ಹೆಕಡೆ ತೆಕಡೆ ವಚಾಕ ಯೇವ್ಚಾಕ, ಲಾರಿ ಬಸ ಧಾಂವ್‌ಚಾಕ, ಸೊಪೆಂದಾಲಾ. ಸಾಂಕವ ಬಾಂದಪಾಚೆ ಕಾಮಾಕ ರಾಜ್ಯ ಸಾಂಕವ ದುಡ್ಡಾಚೆ ಮಂಜೂರಿ ದಾವ್‌ಚಾಕಯೊ, ತಾಣೆ ತಾಚೊ ಪ್ರಭಾವ್ ಘಾಲ್‌ಕಾ ಪಡ್‌ತಾಲೊ. ಖಂಚಯ್ ಕಾಮಾಂ ಶ್ರೀನಿವಾಸ ಮಲ್ಯಾಚೆ ಮನಾಂತ್ ಯೇವ್ನ್ ತಾಣೆ ಸಂಕಲ್ಪ ಕೆಲಯಾರ್ ಕಾಮಾಂ ಪೂರ್ತ್‌ಕೆಲೆ ಶಿವಾಯ್ ತಾಕಾ ಸಮಾಧಾನ ನಾಶಿಲೆಂ. ಹಾತಾಂ ಘೆತಿಲೆ ತಿಂ ಕಾಮಾಂ ಬರೇ ರಿತಿನ್ ದಾವ್ಚಾತೀಚಿ ಅಶೆಂ ತಾಚಿ ಧೋರಣಾ ಆಶಿಲಿ. ತಾಚೆ ಖಾತಿರ ತೊ ಸರ್ಕಾರಾಚೆ ಮಂತ್ರಿ ಆನಿ ಅಧಿಕಾರಿಂಗೆಲೆ ಘಟಿ ಮಾಗ್‌ಶಿ ಲಾಗೂನ್ ಬೇಗಿನ ದಾವ್‌ಚೆ ತಶೆಂ ಪಳಯ್‌ತಾಲೊ.

1962ವೆ ಇಸ್ವಿಂತ್ ಮಂಗಳೂರ ಶಹರಾಕ ಏಕ ಪುರಭವನ ಇಮಾರತ ದಾವ್‌ಕಾ ಅಶೆಂ ನಿಶ್ಚಿತ ದಾಲೆಲೆ ತೆದನಾ, ತೆಂ ಪುರಭವನ ಸುಂದರ, ಶೋಭಿತ್ ಆನಿ ಘಟ್ಟ್‌ದಾವ್ಚಾ ಅಶೆಂ ಶ್ರೀನಿವಾಸ ಮಲ್ಯಾಲೆ ವತ್ತಾಯ ಆಸ್‌ಲೊ. ಆನಿ ತಾಣೆ ಗ್ಯಾನನ್ ಡಂಕರ್ಲಿ ಮ್ಹಳೆಲೆ ಬಾಂದ್ ಕಾಮಾಂತ್ ಘಾಕಿವಂತ ಕಂಪೆನಿಕ ಪುರಭವನಾಚೆ ಬಾಂದ್‌ಕಾಮಾಚೆ ಕಂತ್ರಾಟ್ ದಿವಯ್‌ಲೆಂ. ಆನಿ ತೆಂ ಕಾಮಾಂ ಶ್ರೀನಿವಾಸ ಮಲ್ಯಾ ಆಶೆಲೆಂ ತಶೆಂಚ್ ಬರೇಂಚಿ ದಾಲೆ.

ತೇಜಿ ವರಸ್ ಮಂಗ್ಳೂರಾಂತ್ ಕದ್ರಿ ಗುಡ್ಯಾರ್ ಸರ್ಕಿಟ ಹೌಸ್ ಬಾಂದೋಚೆ ಖಾತಿರ ಕರ್ನಾಟಕ ಸರ್ಕಾರಾನ ನೀಲಿ ನಕ್ಷಾ ತಯಾರ್ ಕರಯಿಲಿ. ತ್ಯಾ ವೇಳಾರ್ ಶ್ರೀನಿವಾಸ ಮಲ್ಯಾ ಮಂಗ್ಳೂರಾಕ ಯೇವ್ನು ಪಾವ್ಲೊ. ತಾಣೆ ಸರ್ಕಿಟ ಹೌಸಾಚೆ ಬಾಂದಕಾಮಾಚೆ ನೀಲಿ ನಕ್ಷಾ ಪೊಳೋವ್ಚಾಕ ಹಾಡಯಿಲಿ. ನಕ್ಷಾ ಪಳಯ್ತಾಸ್ತಾನಾ ತಾಂತು ಮಂತ್ರಿಕ ಭೆಟೂಂಕ ಯೆವ್ಚೆ ಜನಾಂಕ ಬಸ್ತಾಕ ವರಾಂದಾಂತ್ (Veranda) ಜಾಗೊ ಉಣೆ ಆಸ್ಲೊ ತಾಚೆ ಲಕ್ಷಾಕ ಆಯ್ಲೆ. ತಾಣೆ ಬಾಂದಕಾಮಾಚೆ ಇಂಜಿನೀಯರಾಂಕ ಆಪೋವ್ನ್ ಸರ್ಕೂಟ ಹೌಸಾಕ ಮಂತ್ರಿವರ್ಯಾಂನಿ ಮಾತ್ರ್ ಯೆವ್ಚೆ ನ್ಹಂಯ್. ತಾಂಕಾ ಭೆಟೂಂಕ ಸಾಮಾನ್ಯ ಜನಾಂ ಯೆತಲೆ. ತಾಂಕಾ ಬಸ್ಚಾಕ ಜಾಗೊ ನಾಕಾ? ಅಶೆಂ ವಿಚಾರ್ಲೆಂ ಆನಿ ನೀಲಿ ನಕ್ಷಾಂತ್ ವರಾಂದಾಕ ಬರ್ಪೂರ ಜಾಗೊ ಆಸೂಕಾ ಅಶೆಂ ಆದೆಶ್ ದಿಲೊ. ಮಂಜೂರ್ ದಾಲೆಲ್ಯಾ ನೀಲಿನಕ್ಷಾ ವರಾಂದಾಚೆ ಖಾತಿರ ಬದಲ್ ಕೆಲ್ಯಾರ್ ನೀಲಿನಕ್ಷಾ ಪರತೂನ ಸರ್ಕಾರಾನ ಮಂಜೂರ್ ಕರ್ಕಾ ದಾತಲೆಂ ಆನಿ ದುಡ್ಪಾಚಿ ಮಂಜೂರಿ ದಾವ್ಪಾ ದಾತಲೆಂ ಅಶೆ ಮ್ಹಳಾಲೆ. ತೆದನಾ ಶ್ರೀನಿವಾಸ ಮಲ್ಯಾನ ತಾಂಕಾ ತುಮಿ ಬದಲ್ ಕೆಲೆಲಿ ನೀಲಿನಕ್ಷಾ ಆಜೀಚ್ ದಿಯಾತಿ. ಹಾಂವ್ ಆಜಿ ರಾತ್ರಿಚ್ ಬೆಂಗ್ಳೂರಾಕ ವಚುನ್ ಬಾಂದಕಾಮಾಚೆ ಖಾತೆ ಮಂತ್ರಿಕ್ ಮೆಳ್ತಾನು ಮಂಜೂರಿ ಘೇವುನ್ ಯೆತಾ ಅಶೆಂ ಸಾಂಗ್ಲೆ. ಆನಿ ಬದಲಾಯಿಲಿ ನೀಲಿ ನಕ್ಷಾ ಘೇವುನ್ ಬೆಂಗ್ಳೂರಾಕ ವಚುನ್, ಸಾಂಗಿಲೆ ತಶೆಂ ಪ್ಲಾನ್ ಮಂಜೂರ್ ಕರೋವ್ನ್ ಘೇವುನ್ ಆಯ್ಲೊ. ಅಧಿಕಾರಿಂಕ ಅಜಾಪ್ ದಾಲೆಂ.

ಉಳ್ಳಾಲಾಂತ್ ನೇತ್ರಾವತಿ ನ್ಹಂಯ್ಚ್ಯಾ ವಯ್ಕಾರಿ ನವೆ ಸಾಂಕಾವಾಕ ಬಾಂದ್ ಕಾಮ ಚಲ್ತಾಲೆಂ. ತೆದನಾ ಸಿಮೆಂಟ ಮೆಳ್ತಾಚೆ ಕಷ್ಟ್ ಆಶಿಲೆಂ. ಸಿಮೆಂಟಾಚೆ ಉಣವ್ ಆಶಿಲೆ ನಿಂಮ್ತಿ ಸಾಂಕವ್ ಬಾಂದ್ ಕಾಮಾಚೆ ಕಂಟ್ರಾಕ್ಟರಾನಿ ಕಾಮಾಂ ರಾವ್ತಾಯ್ಲೆಂ. ಆನಿ ಜಲ್ಲಿ ಕ್ರಶಿಂಗ್ ಯಂತ್ರಾಂ ವಿಂಗಡ ಗಾಂವ್ಚೆ ಕಾಮಾಖಾತಿರ ವ್ಹರ್ಚಾರ್ ಆಶಿಲೆ. ತಶೆ ದಾಲ್ಯಾರ್ ಸಾಂಕವಾಚೆ ಬಾಂದಕಾಮಾಂ ರಾವ್ಲ್ಯಾವರೀ ದಾತಾಲೆಂ ಅಶೆಂ ಅಧಿಕಾರಿನಿಂ ಸಾಂಗಿಲೆ ಆಯ್ಕುನ ಶ್ರೀನಿವಾಸ ಮಲ್ಯಾ ಅಜಾಪ್ ದಾಲೊ. ಆನಿ ತಾಣೆ ತೊ

ವಿಷಯ ಲ್ಹಾನ್ ಮ್ಹಣ್ ಕಾಣ್ ಘೆನಾತಿಲೆ ದಿಲ್ಲಿ ಗೆಲೆಲೆ ತಾವಳಿ ಪಯ್ಲೆಂ ದುಡ್ಡಾ ಇಲಾಖಾ ಕಾರ್ಯದರ್ಶಿ ಮೇಳೊನು ತಾಕಾ ವಿಷಯ ಸಂಮಾಜಾನು ದೋನಿ ವೆಗನ್ ಲೋಡ್ ಸಿಮೆಂಟ ಮಂಗ್ಳೂರಾಕ ತಾಬಡತೋಬ ಉಳ್ಳಾಲ ಸಾಂಕ್ವಾಚೆ ಬಾಂದಕಾಮಾಕ ಪಾವ್ಚೆ ತಶೆಂ ಕೆಲೆಂ, ತೆಂ ಸಾಂಕವ್ ಬಾಂದಕಾಮ್ ಧರಾಯ್ಲೆ ವೇಳಾರಿ ಸಾಂಪ್ಲೆ.

ಶ್ರೀನಿವಾಸ ಮಲ್ಯಾ ಆಪಣ್ ಜನಾಂಲೊ ಪ್ರತಿನಿಧಿ ಅಶೆಂ ಮಾನ್ತಾಲೊ ಆನಿ ತಾಂಚೆ ಬರೆಪಣ ದಾವ್ಚೆ ಖಾತಿರ ಮಸ್ತ ಇತ್ಲೆ ವಾಂವ್‌ಟ ಕಾಡ್ತಾಲೊ. ಶ್ರೀನಿವಾಸ ಮಲ್ಯಾಲಾಗಿ ಸ್ವಾರ್ಥ್ ಕೆದನಾಯ್ ನಾತಿಲೊ. ನವಮಂಗ್ಳೂರ್ ಬಂದರ ದಾವ್ಚಾಕ ಕಾರಣೀಭೂತ ದಾಲಲೊ ತೊ, ನವಮಂಗ್ಳೂರ ಬಂದರಾಚೆ ಬಾಂದಕಾಮಾಕ ಬುನಯಾದೆಚೊ ಫಾತೊರ (Foundation Stone) ಘೂಲ್‌ಚೆ ಸುವಳ್ಕಾ ವೇಳಾರ್ ಧಂಯ್ ನಾತಿಲೊ. ದೇಶಾಚೊ ಕೇಂದ್ರ ಆನಿ ಕರ್ನಾಟಕ ರಾಜ್ಯಾ ಸರ್ಕಾರಾಚೆ ಮುಖೇಲ್ ಆಶ್ಚಿಲೆ ತೆ ಸುವಳ್ಕಾಂತ್ ಶ್ರೀನಿವಾಸ ಮಲ್ಯಾಲಿ ಅನುಪಸ್ಥಿತಿ ಸರ್ವಾಂಕ ದೆಕ್ಕುನ್ ಯೆತಾಲಿ. ಸ್ವಪ್ರಚಾರಾಕ ತೊ ಕೆದನಾಹಿ ನಾ ಆಸ್ತಾಲೊ.

ರಾಜಕೀಯ ಆನಿ ಸಾರ್ವಜನಿಕ ಕ್ಷೇತ್ರಾಂತ್ ತಾಗೆಲೆ ಸಾಂಗಾತಿ ಕಾಮಕೆಲೆಲೆ ಮಸ್ತ ಜನ ಆಶಿಲೆ. ಶ್ರೀಮತಿ ಕಮಲಾದೇವಿ ಚಟ್ಕೊಪಾಧ್ಯಾಯ, ಕೆ.ಕೆ. ಶೆಟ್ಟಿ, ಎನ್.ಎಸ್. ಕಿಲ್ಲೆ, ಡಾ. ಕೆ. ನಾಗಪ್ಪ ಆಳ್ವಾ, ಕುಡ್ಡಿ ಶ್ರೀನಿವಾಸ ಶೆಣೈ, ಪಂಚಮಾಲ ನರಸಿಂಗ ರಾವ್, ವಿ. ಎಸ್. ಕುಡ್ಡಾ, ಜಸ್ಪೀಸ್ ಕೆ.ಎಸ್.ಹೆಗ್ಡೆ , ಕೆಂಗಲ್ ಹನುಮಂತಯ್ಯ, ಎಸ್. ನಿಜಲಿಂಗಪ್ಪ, ಹುಂಡಿ ವಿಷ್ಣು ಕಾಮತ್, ಬ್ಯಾರಿಸ್ಟರ್ ನಾಥ ಪೈ, ತಾಗೆಲೆ ಕಾಲಾರಿ ಕಾಂಗ್ರೆಸ್ ಸೇವಾದಳಾಚೆ ಸ್ವಯಂಸೇವಕ ದಾವ್ಚು ಕಾಮಕೆಲೆಲೆ ಮಾರಪ್ಪ ಪಕ್ಕಳ, ಗುರ್ಪುರ ಮುಕುಂದ ಪ್ರಭು (ಖಾದಿ ಭಂಡಾರ) ಎಂ.ರಾಮರಾಯ ಕಿಣಿ, ಜಿ. ಶೇಷಗಿರಿ ಪೈ, ಸುಕ್ರುಂಡೆ ವಿಠಲ ಶೆಣೈ, ಬಂಟ್ವಾಳಾಚೆ ಬಸ್ತಿ ಮಾಧವ ಶೆಣೈ, ಬಿ. ಕೇಶವ ಬಾಳಿಗ ಉಡುಪಿಚೆ ಪಾಂಗಾಳ ಉಪೇಂದ್ರ ಎಸ್. ನಾಯಕ್, ಪಾಂಗಾಳ ಲಕ್ಷ್ಮೀನಾರಾಯಣ ನಾಯಕ್, ಹಿರಿಯಡ್ಕ ರಾಮರಾಯ ಮಲ್ಯಾ, ಇತ್ಯಾದಿ ನಿಸ್ವಾರ್ಥ ಮನಿಸ್ ಆಶಿಲೆ.



ಲೋಕಸಭಾಚೆ ಸಭಾಪತಿ ದಾವಾನು ಆಶಿಲೆ ದಿ. ಜಸ್ಟಿಸ್ ಕೆ.ಎಸ್. ಹೆಗ್ಡೆ, ದಿ. ಟಿ.ಎ.ಪೈ ಹಾಂಕಾ ಇಲೆಕ್ಷನಾಂತು ಕಾಂಗ್ರೆಸ್ ಪಕ್ಷಾಚೆ ಸೀಟ್ ದಿವೊನ್ ತಾಂಕಾ ರಾಜಕೀಯಾಂತು ಹಾಳೆಲೆ ಶ್ರೀನಿವಾಸ ಮಲ್ಯಾನ್. ಶ್ರೀನಿವಾಸ ಮಲ್ಯಾಲೆ ವಿಶಿಷ್ಠ ಗುಣ ಮ್ಹಳ್ಳಾರ್ ತಾಕಾ ದಾವ್‌ಕಾದಾಲೊ ಯಾ ವಿರೋಧಿ ಆಸೊ, ತಾಂಗಲಾಗಿ ತೊ ತಾಂಕಾ ಯೇಕ್ ಲೇಕಾರ್ ಪಳಯ್‌ತಾಲೊ. ತಾಕಾ ವಿರೋಧ್ ಕೆಲಲೋಚಿ ಆಸ್‌ಲ್ಯಾರಿಯ್ ತಾಣೆ ಮಲ್ಯಾಲಾಗಿ ಸಹಾಯ್ ನಿಮ್ನುನ ಆಯ್‌ಲ್ಯಾರಿ ತೊ ತಾಣೆ ಕೆಲಲೊ ವಿರೋಧ್ ಮನಾಂಕ ಘೇನಾಲೆಲೆ ತಾಗೆಲೆ ಕಾಮಾಂ ಕರ್ನು ದಿತಾಲೊ. ವಿರೋಧ್ ಪಕ್ಷಾಚೆ ಫುಡಾರ್ಯಾಲಾಗಿ ತೊ ಬರೆರಿತಿಚೊ ಸಂಭಂಧಯ್ ದವರ್ನ್ ಘೆತಾಲೊ. ತಶೆಂ ದಾವ್ನ್ ತಾಗೆಲೆ ಮರಣಾನಂತರಯ್ ತೆ ತಾಗೆಲಿ ವ್ಹಡ್ಪಿಕಾಯ್ ಮಾನ್ತಾಲೆ.

ಶ್ರೀನಿವಾಸ ಮಲ್ಯಾ ಖರೋ ರಾಜಕೀಯ್ ವ್ಯಕ್ತಿ ದಾಲ್‌ಯಾರೀ ವಿಂಗಡ ಸಾರ್ವಜನಿಕ ಸಂಘ ಸಂಸ್ಥಾಂತೂಯಿ ತಾಗೆಲಿ ಸೇವಾ ದಿತಾಲೊ. ಕೆನರಾಬ್ಯಾಂಕ್, ಕೆನರಾ ಪಬ್ಲಿಕ್ ಕನ್ವೆಯನ್ಸ್ ಕಂ. ಲಿಮಿಟೆಡ್, ಕೆನರಾವರ್ಕ್ಸ್‌ಶೋಪ್ ಲಿಮಿಟೆಡ್ ಇತ್ಯಾದಿ ದೇಶಾಚೆ ಪ್ರಸಿದ್ಧ ಕಂಪೆನಿಂತ್ ಡ್ಯಾರೆಕ್ಟರ್ ದಾವ್ನ್ ಆಸಿಲೊ.

ದಾನಿ ಮಲ್ಯಾ : ಶ್ರೀನಿವಾಸ ಮಲ್ಯಾ ತಾಜೆ ಲ್ಲಾನ ಪ್ರಾಯೇರಿ ಹಾಯ್‌ಸ್ಕೂಲಾಕ ವಚ್ಚೊ ವಿದ್ಯಾರ್ಥಿ. ತಾಕಾ ಚುಂಗ್ಡಿ ಖರ್ಚಾಕ ಮಹಿನ್ಯಾಕ ದೋನಿ ರುಪಯ್ಯಾ ಪಾಕೆಟ್‌ಮನಿ ದಾವ್ನ್ ತಾಗೆಲೊ ಬಾಪಯ್ ದಿತಾಲೊ. ವಿಂಗಡ ವಿದ್ಯಾರ್ಥಿ ದಾಲ್ಯಾರ್ ಮೆಳೆಲೊ ಪೂರಾ ದುಡು ಖರ್ಚ್‌ಕರ್ನ್ ಉಡಯ್ತಾ ಆಸ್ತಾಲೆ. ದಾಲ್ಯಾರ್ ಶ್ರೀನಿವಾಸ ಮಲ್ಯಾ ಹರ್‌ಏಕ ಮ್ಹಣ್ಣ್ಯಾಂತ್ ತಾಕಾ ಮೆಳೆಲ್ಯಾ ದೋನಿ ರುಪಯ್ಯಾಂತ್ ಏಕ್ ರುಪಯ್ಯಾ ಎಕ್ಲೊ ಭಿಕ್‌ಮಾಗಚೆ ಕುರುಡ್ಯಾಕ ಮ್ಹಣ್ಣ್ಯಾಚೆ ಪಾಂಚ್ಚೆತಾರಿಕೇಕ್ ಚುಕನಾತಿಲೆಂ ದಿತಾಲೊ. ಕುರುಡ್ಯಾನ್ ತಾಜೆ ಎದ್ರಾಕ ದವರ್ಲೆಲಿ ಡಬಿಕ ಮಲ್ಯಾನ್ ರುಪಯ್ಯಾ ಘೂಲ್‌ತನಾ ದಾವ್ಣೊ ಶಬ್ದ ಆಯ್ಕುನು ತ್ಯಾ ಕುರುಡ್ಯಾಕ ಖುಷಿ ದಾವ್ಣೆ ತಾಗೆಲೊ ತೊಂಡಾರಿ ದಿಸುನ್ ಯೆತಾಲೆಂ. ಆನಿ ವಿದ್ಯಾರ್ಥಿ ಶ್ರೀನಿವಾಸ ಮಲ್ಯಾಕಯ್ ಖೊಬ್ ಸಂತೋಷ್ ದಾತಾಲೊ.




ವಿಶ್ರಾಂತಿ ವೆಳಾರ್  
 ದಿಲ್ಲಿಂತ್ ಮಂಗ್ಕುರೈ  
 ಪಯಾಲ್ ನಗರಸಭಾಧ್ಯಕ್ಷ  
 ಶ್ರೀ ಬಿ. ವೆಂಕಟ್ರಾಯ  
 ಬಾಳಿಗಾ, ಶ್ರೀನಿವಾಸ  
 ಮಲ್ಯಾ ಸಾಂಗಾತ್



ಪ್ರಧಾನಮಂತ್ರಿ  
 ಪಂಡಿತ್ ಜವಾಹರಲಾಲ್  
 ನೆಹರೂ ಮಂಗ್ಕೂರಾ  
 ಯೇವ್ನ್ ಶ್ರೀನಿವಾಸ ಮಲ್ಯಾ  
 ಹಾಂಗೇಲೆ ಸಾಂಗಾತಿ  
 ಮೆರವಣಿಗೇಂತ್ ನೆಹರೂ  
 ಮೈದಾನಾಂಕ ಯೆತಾತಿ.




೧೯೫೨ ಇಸ್ರೈಲ್ ಪಂಡಿತ್ ನೆಹರೂ ಮಂಗ್ಲೂರಾಂತ್ ಆಯ್ಲೆ ವೆಳಾರ್  
 ಶ್ರೀ ಶ್ರೀನಿವಾಸ ಮಲ್ಯಾ, ದ.ಕ.ಬಿಲ್ಲಾ ಕಾಂಗ್ರೆಸ್ ಸಮಿತಿ ಅಧ್ಯಕ್ಷ ಶ್ರೀ  
 ಉಳ್ಳಾಲ ಪದ್ಮನಾಭ ಮಲ್ಯಾ ಆನಿ ತಾಜ್‌ಮಹಲ್ ಹೋಟೆಲಾಚೆ ಅಧ್ಯಕ್ಷ  
 ಶ್ರೀ ಕುಡ್ಲಿ ಶ್ರೀನಿವಾಸ ಶೆಣೈ ಹಾಂಚೆ ಸಾಂಗಾತಿ.




ಕೆನರಾ ಬ್ಯಾಂಕ್ ಲಿ. ಹಾಜೆ ಪಯ್ಲೆ ಶಾಖಾ ಗೋಯೆಂತ್ ಉದ್ಘಾಟನೆ  
 ಸಂದರ್ಭಾರಿ ಬ್ಯಾಂಕ್ ಅಧ್ಯಕ್ಷ ಶ್ರೀ ಕೆ.ಪಿ.ಜನಾರ್ದನ ಪ್ರಭು ಆನಿ ಗೋಯ್ಲೆ  
 ಪ್ರಖ್ಯಾತ್ ಉದ್ಯಮಿ ಶ್ರೀ ವಸಂತರಾವ್ ದೆಂಪೊ ಹಾಂಚೆ ಸಾಂಗಾತಿ



ಶ್ರೀನಿವಾಸ ಮಲ್ಯಾ ಕಿಲ್ಲೆಯ ಕಾಮಾಂತ್ ಆಸ್ಪ್ಲಾರಿಯ ದೇಶಾಚೆ ಆನಿ ರಾಜ್ಯಾಚೆ ಖಬರೊಂ ಘೆತಾಲಿಂತಿ. ವಯಲ್ಯಾ ಫೋಟೊಂತ್ ಶ್ರೀನಿವಾಸ ಮಲ್ಯಾ ಶ್ರೀ ಕೆ.ಪಿ.ಜೆ. ಪ್ರಭು ಆನಿ ಶ್ರೀ ವಸಂತ್‌ರಾವ್ ದೆಂಪೊ ಹಾಂಚೆ ಲಾಗಿ ಭಾಸಾಭಾಸ್ ಕರ್ತನಾಯ್ ಪತ್ರಿಕಾ ವಾಜಿತಾತ್.



ಪಂ. ನೆಹರೂ ಅಂತರ್ಲೆ ಉಪರಾಂತ ದೇಶಾಚೆ ಭವಿಷ್ಯ ನಿರ್ಮಾಣ ಕರ್ಚೆ, ಖ್ಯಾತ್ ಪುಠಾರಿ ಶ್ರೀ ಕಾಮರಾಜ್ ನಾಡಾರ್ ಆನಿ ಶ್ರೀನಿವಾಸ ಮಲ್ಯಾ - ಸಿಂಡಿಕೇಟ್ ಜಲ್ಮಾ ದಿತಾತ್.



ಶ್ರೀನಿವಾಸ ಮಲ್ಯಾ ಮ್ಹಾಲ್ಲಡೊ ಭಾವ್ ಡಾ. ಉಳ್ಳಾಲ ಪದ್ಮನಾಭ ಮಲ್ಯಾ (ದ.ಕ.ಜಿಲ್ಲಾ ಕಾಂಗ್ರೆಸ್ ಸಮಿತಿ ಅಧ್ಯಕ್ಷ) ಹಾಂಚೆ ಸಾಂಗಾತಿ.



ಮಂಗಳೂರಾಂತ್ ಜಲ್ಮ್ ಘೇವ್ನ್, ಮುಖಾರಿ ಐ.ಸಿ.ಎಸ್. ಅಧಿಕಾರಿ ದಾವ್ನ್ ಆಸುನ್, ಸುಭಾಸ್‌ಚಂದ್ರ ಭೋಸ್ ಹಾಂಗಲೆ ಉತ್ರಾಂಕ್ ಮಾನ್ ದೀವ್ನ್, ಸರಕಾರಿ ಕಾಮಾಕ ರಾಜೀನಾಮಾ ದೀವ್ನ್, ದೇಶಾಚೆ ಸ್ವಾತಂತ್ರ್ಯ ಚಳ್ಳಳಾಂತ್ ಭಾಗಿದಾಲಲೊ ಆನಿ ಮಧ್ಯಪ್ರದೇಶಾ ದಾಕುನ್ ನಿರಂತರ ಲೋಕಸಭಾಕ ನಿವಡೂನ್ ಯೆತ್ತಲೊ ಹುಂಡಿ ವಿಷ್ಟು ಕಾಮತ್ ಲೋಕಸಭಾ ಸಾಂದೊ ಶ್ರೀನಿವಾಸ ಮಲ್ಯಾಲೆ ಸಾಂಗಾತಿ.

## ಶ್ರೀನಿವಾಸ ಮಲ್ಯಾಲೆ ಶಷ್ಠಾಬ್ದ

ತಾಗೆಲ್ಯಾ ಹಜಾರೋ ಹಜಾರ ಇಷ್ಟಾಂಗಲೆ ವತ್ತಾಯಾಕ ಮಾನ್ ದೀವ್ನ್ ಶ್ರೀನಿವಾಸ ಮಲ್ಯಾನ ತಾಗೆಲೆ ಶಷ್ಠಾಬ್ದಿಚೊ ಸುವಾಳೊ ಮಂಗ್ಳೂರಾಂತ್ ಚಲೋವ್ಚಾಕ ಕಬಲಾತ ದಿಲೆಂ. 1961 ವೆ ಇಸ್ವಿಂತ್ ಚಲೆಲ್ಯಾ ಸಮಾರಂಭಾಂತು ದ.ಕ. ಜಿಲ್ಲಾ ಕಾಂಗ್ರೆಸ್ ಸಮೀತಿ ಅಧ್ಯಕ್ಷ ಶ್ರೀ ಟಿ.ಎ. ಪೈ, ಕೆ.ಕೆ. ಶೆಟ್ಟಿ, ಡಾ. ಕೆ. ನಾಗಪ್ಪ ಆಳ್ವಾ, ಎಸ್. ಡಿ.ಧರ್ಮಸಾಮ್ರಾಜ್ಯಾ ಆಸ್ಲ್ಯಾ ಮುಖೇಲಾನಿ ಶ್ರೀನಿವಾಸ ಮಲ್ಯಾಲೆ ರಾಜಕಾರಣ, ತಾಣೆ ದ.ಕ. ಜಿಲ್ಲೆಚೆ ಆನಿ ಕರ್ನಾಟಕ ರಾಜ್ಯಾಚೆ ಅಭಿವೃದ್ಧಿ ಖಾತಿರ ಕೆಲೆಲ್ಯಾ ವಾವ್ರಾಚೆ ವಿಷಯಾಂತ್ ಪ್ರಶಂಸಾ ಕೆಲಿ. ಆನಿ ಖಿಂಚೊಯ್ ಸಭಾ ಸಮಾರಂಭಾಂತ್ ಉಲಯ್‌ನಾತಿಲೊ ಶ್ರೀನಿವಾಸ ಮಲ್ಯಾನ ಫಕತ್ ದೋನಿ ಮಿನಿಟಾಂ, ತೆಂವಯ್ ಮಸ್ತ್ ವತಾಯ್‌ಕೆಲೆ ಮಾಗಿರ್, ಉಲಯ್‌ಲೊ. ತಾಣೆ ಸಾಂಗಿಲೆ ಕಿತೆಂ ಮ್ಹಳ್ಳೆಯಾರ್ ತುಮಿ ಮಾಕಾ ಉಲೋವ್ಚೆ ಖಾತಿರ ಸಾಂಗೂನಕಾತಿ. ತುಮ್ಲೆಲೆ ಗಾಂವ್ಚೆ, ಪ್ರದೇಶಾಂಚೆ ಅಭಿವೃದ್ಧಿ ಖಾತಿರ್ ಕಾಮಾಂ ಆಸ್ಲ್ಯಾರಿ ಸಾಂಗಾತಿ. ದೇವು ಬರೆಂ ಕೊರೊ, ಮ್ಹಣುನ್ ತೊ ಬಶ್ತಿಲೊ.

ಶ್ರೀನಿವಾಸ ಮಲ್ಯಾಲೆ ಸಾಟಿಶಾಂತಿ (ಶಷ್ಠಾಬ್ದ) ವೇಳಾರ್ ತಾಂಕಾ ಚರ್ಚುಂವ್ ನಾಂತಿ ಮ್ಹೊಣ್ ಮಂಗ್ಳೂರ ರಥಬೀದಿಚೆ ಶ್ರೀ ವೆಂಕಟರಮಣ ಸ್ವಾಮಿ ದೆವ್ಪಾಚೆ ಮುಖಾರ್ ಏಕ್ ಅಶ್ವಥಾಚೊ ರೆಂಪೊ ಓಯ್‌ಲೊ, ಆತಾಂ ತೆಂ ವಾಡುನ ಅಶ್ವಥಾಚೊ ಹೋಡ ರೂಕ್‌ದಾಲಾ. ತಾಕಾ ಜನಾನಿಂ ಕಾಟೆಂ ಬಾಂದ್‌ಲಾ. ಆನಿ ಶ್ರೀನಿವಾಸ ಮಲ್ಯಾಲೆ ಪ್ರತೀಕ ಮ್ಹಳ್ಳೆಯಾ ಮ್ಹಣ್ಣೆ ತೊ ಅಶ್ವಥಾಚೊ ರೂಕು ಜನಾಂಕ ಆಸ್ಲೊ ದಿತಲೆಚಿ ಆಸಾ.

Address Presented to  
**Shri Ullal Srinivas Malliah,**

Member of Parliament  
on the occasion of his

**" Shastiabdhipoorthi "**

by fellow Congress Workers.

**Beloved Leader,**

On this supremely happy occasion of the celebration of your " Shastiabdhaipoorthi ", we, who have worked under your guidance and leadership seek leave to present this address of felicitations and good wishes to you. Congress workers all over the Indian Union and the Mysore State in particular and southcanara specifically have been immensely benefitted of your sage advice and been enabled to serve the motherland in bounteous measure. For this we owe you a deep debt of gratitude.

Without your whole-hearted devotion and inspiring zeal for selfless service, the progress achieved by us would have been not possible. Today, we of South Kanara District, can with justifiable pride and satisfaction say that you have achieved around progress for the South Kanara District and have brought to the District schemes of progress

which could never been otherwise possible. Innumerable items of roads and bridges that have been built up after you became the Member of Parliament constitute an eloquent testimony of your deep study of this subject ceaselessly carried on and continuing to be attended to even now.

You, with your rare ability, intuition and finest grasp of human nature coupled with your self less unostentatious work took charge of the Congress Party now about 40 years ago. Thereafter step by step, item by item in almost every Department of progress and achievement, you have carried the flag of the Congress Party high and kept it unsullied attracting to its fold innumerable zealous patriots. With your mastery way of handling complicated problems a peculiar gift of god you have steered the Congress Party during many stormy times and in troubled waters with even keel and amazing safety. Your fine tact and finer abilities impressed themselves upon our beloved Prime Minister who was then the President of the Congress and who took pains to persuade you to accept general Secretaryship of the Indian national Congress alongside with your esteemed colleague Hon'ble Shri Lal Bahadur Shastri. Many a vexed problems pertaining to various States has been solved by you



to the utter satisfaction and all concerned. To you, high and low, rich and poor are alike. Your endearing affection for the poor, the afflicted and the needy and your unstinting generosity has helped both in kind and cash many and have made you the beloved idol of an extraordinarily large circle of admirers. In short, your achievements in the field of politics, education, commerce, industry are too many to be enumerated easily. Your efforts to have an All weather port at Mangalore is an instance of one among several items, each of which is enough to place the entire public of the District under everlasting gratitude. The glorious institution which is shaping so wonderfully in the District viz., the Karnatak Regional Engineering College, Surathkal is also a monument standing to your credit for all time. If we have to recount the entire quantum of achievements under all heads it is so large that it will be impossible of being compressed within the short compass of an address.

These things apart, your innate goodness has accorded abundant and overflowing affection for you from all including those who have politically arrayed against you. In every home and in every heart in southKanara District, you pervade and

prevail to an extraordinary degree - the like of which has not been possible for anybody till now to achieve and perhaps will not be easy for anybody to reach even in the future. Today you are completing your Sixty years. To help many, God has endowed you with keen intelligence and good health- we pray to God to bestow on you for many years to come. We are beholden to you for affording to us this Great opportunity of expressing our surging feelings. We have said little; much more remains unsaid for lack of space and time.

Please accept our heart-felt and sincere felicitations and good wishes. We pray to God to vouchsafe to you a further and a prolonged career of service to the Motherland bringing happiness to the people and glory to yourself.

May you live long,

We remain,

Mangalore

Ever yours in service

16th July 1961

**CONGRESS WORKERS**

## ಮಲ್ಯಾ ಭೂಮಿಗತ ದಾಲೊ

1947ವೆ ಇಸ್ವಿಂತ್ 'ಭಾರತ್ ಸೊಡ್ನ್ ವಸಾ' (Quit India) ಅಶೆಂ ಮಹಾತ್ಮಾ ಗಾಂಧೀನ ಬ್ರಿಟಿಷಾಂಕ ಮುಂಬಯ್ ಕಾಂಗ್ರೆಸ್ ಅಧಿವೇಶನಾಂತ್ ಉಲೊದಿಲೊ. ಬ್ರಿಟಿಷಾನಿ ಚಳ್ಳಳಾಚೆ ಫುಡಾರ್ಯಾಂಕ ದೇಶ್‌ಬರಿ ಕಯ್ಡ್ ಕೆಲೆ. ಶ್ರೀನಿವಾಸ ಮಲ್ಯಾ ವಯಾರೀ ವಾರಂಟ ಆಸ್ತಲೆಂಚ್ ಮ್ಹಳ್ಳೆ ಕಳ್ಳ ಮಲ್ಯಾ ಭೂಮಿಗತ ದಾಲೊ (Underground) ಆನಿ ಥಂಯಿಚ್ ಮುಂಬಯಿಂತ್ ಹೋಡ್ ಪೇಡಿವಾಲಾ (ವ್ಯಾಪಾರಿ) ಶ್ರೀ ಸುಜೀರ್ ಪುಂಡಳೀಕ ನಾಯ್ಕಾಲೆ ಘರಾ ಚಲ್ಲಣ ಬದಲ್‌ಕರ್ನ್ ಚಾಕಣ್‌ಸೊ ಬಾಣ್‌ಶಿರೆಂ ನ್ಹೆಸುನ್ ರಾವ್ತಾಲೊ. ಶ್ರೀ ರಂಗನಾಥ ದಿವಾಕರ್ (ಹುಬ್ಬಳಿಚೊ ಕಾಂಗ್ರೆಸ್ ಫುಡಾರಿ, ದೇಶಾಕ ಸ್ವಾತಂತ್ರ್ಯ ಮೆಳ್ತರಿ ತೊ ಕೇಂದ್ರ ಮಂತ್ರಿ ನಂತರ್ ಬಿಹಾರ್ ರಾಜ್ಯಾಚೊ ರಾಜಪಾಲ್ ದಾಲೊ) ಮಲ್ಯಾಕ ತಾತ್ವಾಳಿ ಪೊಳೊವ್ಚಾಕ ಸಕಾಳಿ ಸುಜೀರ್ ನಾಯ್ಕಾಲೆ ಘರಾ ಯೆತಾಲೊ. ಆನಿ ರಾಜಕೀಯಾಚೆ ಹೆ ತೆ ಉಲೊವ್ನ್ ವತಾಲೊ.

ತೆಂ ಮುಂಬಯ್ ಪೋಲಿಸಾಂಕ ಕಳ್ಳು ಆಯ್ಲೆಂ. ತಾನ್ನಿ ಫಾಂತೆ ಫಾಂತ್ಯಾರ್ (early morning) ಶ್ರೀ ಪುಂಡಳೀಕ ನಾಯ್ಕಾಂಚೆ ಘರಾಕ ಎಕರಾವಪ (round up) ಕೆಲೆ. ಅದ್ಯಷ್ಟವಶಾತ್ ತೆ ದಿವಸ್ ಶ್ರೀ ರಂಗನಾಥ ದಿವಾಕರ್ ಯೇನಿ ಆಶಿಲೊ. ಶ್ರೀನಿವಾಸ ಮಲ್ಯಾನ ಭಾಯರ್‌ಯೆವ್ನ್ ಪಳಯ್‌ಲ್ಯಾರಿ ಘರಾಚೆ ಸುತ್ತ್ ಪೋಲಿಸ್ ರಾವ್‌ಲ್ಯಾತಿ. ತೆಂ ಪಳೆಯಿಲೆ ಮಲ್ಯಾನ ಭಿತ್ತರಿ ವಸುನು ನೆಶಿಲೆ ಭಾಣ್‌ಶಿರಾರೀಚಿ, ಹಾತಾಂತು ಬಾಲ್ದಿಂತು ಉದಾಕ ಘೇವ್ನ್ ನೆಲ ಪುಸೀತಚಿ ಗೆಲೊ. ಆನಿ ತಾಂಗಲೆ ದೋಳೆ ಎದ್ರಾಕಚಿ ನ್ಹೆಸಿಲೆ ಭಾಣ್‌ಶಿರೆ ಆವಾಂಗಲ್ಯಾರಿ ಭಾಯ್, ಭಾಯ್, ವತೇತಿ ರಾವ್ಲೊ. ಆನಿ ತಶೀಂಚಿ ಪೋಳ್‌ಗೆಲೊ. ಘರಾ ಭಿತ್ತರಿ ಭಾಯ್ ರಾಕೊನ್ ಆಶಿಲೆ ಪೋಲಿಸ್ ರಾಕ್‌ತೇಚಿ ಆಶಿಲೆ. ತಾಂಗಲೆ ದೋಳೆಕ ಮಾತಿ ಘಾಲ್ನ್ ಮಲ್ಯಾ ಪೊಳ್‌ಗೆಲೊ. ದೋನ್‌ತೀನ್ ಪಾವ್ಲಿ ಅಶೆಂ ದಾಲೆಲೆ ಆಸಾ.

ಶ್ರೀನಿವಾಸ್ ಮಲ್ಯಾನ ಉಪಾಸ್ ಧರ್ಮಲೆಂ : ಕೇಂದ್ರ ಸರ್ಕಾರಾಂತು ಶ್ರೀ ಲಾಲಬಹದೂರ್ ಶಾಸ್ತ್ರಿ ರೈಲ್ ಮಂತ್ರಿ ಜಾವ್ನಾಶಿಲೊ. ತೆದನಾ ಹಾಸನ - ಮಂಗೂರ್ ರೈಲ ದಾವ್ಣೆ ಯೋಜನಾಚೆ ಫಾಯ್ಲೆ (File) ತಾಗೆಲೆ ಮೆಜೆರಿ ಮಂಜೂರ್ ದಾವ್ಣಾಕ ರಾಕ್ತಾಲೆ. ಮಂಜೂರಿ ದಿವ್ಣಾ ಆಶೆಂ ಶ್ರೀನಿವಾಸ್ ಮಲ್ಯಾನ ಶ್ರೀ ಶಾಸ್ತ್ರಿಲಾಗಿ ಕೆಲೆಲಿ ವಿನಂತಿ, ರೈಲ್‌ಖಾತೆಚೆ ಅಧಿಕಾರಿಂಗೆಲೆ ನೋಟಾ ನಿಮ್ಮಿ ಮಂಜೂರಿ ಕರುಂಕ ಶ್ರೀ ಶಾಸ್ತ್ರೀನ ವೇಳು ಘೆತ್‌ಲೊ.

ಶ್ರೀನಿವಾಸ್ ಮಲ್ಯಾನ ತಾಗೆಲೆ ಕಡೇಚೆ ಅಸ್ತ ದಾವ್ಣೆ "ಹಾಸನ ಮಂಗೂರ್ ರೈಲ ಯೋಜನಾ ಮಂಜೂರಿ ದಾಯ್ನಿದಾಲಾರ್ ಹಾಂವ ಪಾರ್ಲಿಮೆಂಟ ಹೌಸಾಚೆ ಮುಖಾರ್ ಉಪವಾಸ್‌ಕರ್‌ನು ಮರ್ತಲೊಂ", ಆಶೆಂ ದಮ್‌ಕಿ ದೀವ್ಣಾ ಶಾಸ್ತ್ರೀಕ (Telegram) ಮಂಗೂರ್‌ತಾವ್ಣಾ ಪೆಟಯಿಲೆ ತಾರ್ ಪಾವಿಲೇಂಚ್ ಶಾಸ್ತ್ರೀನ್ "ತುಮಿ ಉಪಾಸ್ ಧರ್ಮ ನಾಕಾ ಹಾಸನ- ಮಂಗೂರ್ ರೈಲ್ ಯೋಜನಾ ಹಾಂವೆ ಮಂಜೂರಿ ಕೆಲ್ಯಾ" ಆಶೆಂ ಮಲ್ಯಾಕ ಪರತ್ ತಾರ್ ದಿಲೆಂ. ಆಶೆಂ ಆಸಲೊ ಆಮ್ಚೊ ಶ್ರೀನಿವಾಸ್ ಮಲ್ಯಾ- ಪ್ರಪಂಚ ಹಪ್ತಾಳ್ಯಾಚೊ ಖ್ಯಾತ್ ಸಂಪಾದಕ್ ಪಾಟೀಲ ಪುಟ್ಟಪ್ಪಾ ಶ್ರೀನಿವಾಸ್ ಮಲ್ಯಾಲೆ ವಿಷಯಾಂತ್ ಕೆದನಾಯ್ ಆಶೆಂ ಬರಯ್‌ತಾಲೊ. ಶ್ರೀನಿವಾಸ್ ಮಲ್ಯಾ ಕೆದನಾಚಿ ಚಿಕ್ಕುಚಾ ರೇಸ್ ಫೋಡ್ಯಾಕ್ ಬಾಜಿ (bet) ಲಾಯ್ತಾ. ಯಾ ಮಲ್ಯಾನ ಬಾಜಿ ಬಾಂದಿಲೊ ಫೋಡೋಚ್ ಜಿಕ್ಕತಾ.

ಪಾಟೀಲ ಪುಟ್ಟಪ್ಪಾ ಶ್ರೀನಿವಾಸ್ ಮಲ್ಯಾಲೊ ಖಿಡಾ ರಾಜಕೀಯ ವಿರೋಧಿ ದಾವ್ಣಾ ಆಶಿಲೊ ದಾಲ್‌ಯಾರಿಯೊ ತಾಣೆ ಮಲ್ಯಾಲೆ ವಿಷಯಾಂತ್ ಆಶೆಂ ಬರೋವ್ಣೆ ಆಶಿಲೆ.

ರಾಜಗೋಪಾಲಾಚಾರಿ :

ರಾಜಕೀಯಾಂತ್ ಪ್ರತಿಭಾ ಶ್ರೀನಿವಾಸ್ ಮಲ್ಯಾಕ ಜನ್ಮ ತಃ ಆಯಿಲ್ಲೆಂ. ಸ್ವಾತಂತ್ರ್ಯ ಚಳ್ಳಳಾಚೆ ವೇಳಾರ್ ಬ್ರಿಟಿಶಾನಿ 'ವಿಸಾವೆ ಶತಮಾನಾಚೊ ಕೊಲೊ' (Twentieth Century Fox) ಆಶೆಂ ಆಪೊವ್ಣೆ ಶ್ರೀ ಚಕ್ರವರ್ತಿ ರಾಜಗೋಪಾಲಾಚಾರ್ಯ ಮಹಾಚಾರಣ್ ಮುತ್ಸದ್ನಿ ದಾವ್ಣಾಶಿಲೊ. ಬ್ರಿಟಿಶಾನಿ

ವತ್ತಚಿತೂ ಪಯಲೂ ಭಾರತೀಯ ಗವರ್ನರ್ ಜನರಲ್ ದಾಲೂ. ಅಸಲೂ  
ಮಹಾ ಮುತ್ಸದಿನ ತಾಯ್ ಶ್ರೀನಿವಾಸ ಮಲ್ಯಾಕ ಭೂವ್ ಭಯಾಂಕೃತ  
ಮನಿಸ್ (most dangerous man) ಅಶ್ ಆಪೋವ್ ಆಶಿಲೆ.

## ಸಿಂಡಿಕೇಟಾಚೆ ಜಲ್ಮ್

1964ವೆ ಜನ್ವರಿಂತ್ ಅಖಿಲ ಭಾರತ ಕಾಂಗ್ರೆಸ್ ಅಧಿವೇಶನ ಚಲ್ತನಾಚ್ ಪ್ರಧಾನಿ ಪಂ. ಜವಾಹರಲಾಲ್ ನೆಹರೂ ಹಾಂಕಾ ಹೈದರಾಬಾದ್ ದಾಲೆಂ. ತಾಚೆ ನಂತರ, ಮಸ್ತಕಾಳ ತಾಣೆ ವಾಂಚುನು ಯೆವ್ಚೆ ಕೊಣಾಕಯಿ ಆಶೀ ನಾಶಿಲಿ.

ಪಂ. ನೆಹರೂಲೆಂ ನಂತರ ಮ್ಹಾಲ್ಗಡೊ ರಾಜಕಾರಣಿ ಆನಿ ಪಂತ ಪ್ರಧಾನ ಸ್ಥಾನ ಆಸ್ ಪಾವನ ಘೇವ್ಚ್ ತಾಂಕ್ ಆಶಿಲೊ ಪುಡಾರಿ ಮ್ಹಳ್ಯಾರ್ ಮೊರಾರ್ಜಿ ದೇಸಾಯ್, ಅಶೆಂ ದೇಶಭರೀ ತಾಚೆಂ ನಾಂವಾಚೆ ಗಾಜವಾಯ್ ಆಶಿಲಿ. ದಾಲ್ಯಾರ್ ಮೊರಾರ್ಜಿ ಕರಿಣ್ ಆನಿ ನಿಷ್ಕುರವಾದಿ ಮನಿಸ್ ಆಶಿಲೊ. ತೊ ಕೊಣಾಚೆಯ್ ಉತರ್ ಆಯ್ಕುಚೊ ನ್ಹಂಯ್ ದೆಕುನ್ ಕಾಮರಾಜ ನಾಡಾರ (ತೆದ್ನಾಚೊ ಕಾಂಗ್ರೆಸ್ ಅಧ್ಯಕ್ಷ), ಸಂಜೀವ ರೆಡ್ಡಿ (ಆಂಧ್ರಾ) ಅತುಲ್ಯಾ ಪೋಪ್ (ಬಂಗಾಲ್), ನಿಜಲಿಂಗಪ್ಪಾ, (ಕರ್ನಾಟಕ ರಾಜ್ಯಾಂಚೊ ಮುಖೇಲ ಮಂತ್ರಿ) ಆನಿ ಶ್ರೀನಿವಾಸ ಮಲ್ಯಾಂಕ ಮೊರಾರ್ಜಿ ಭಾಯ್‌ನ ಪಂತ ಪ್ರಧಾನ ದಾವ್‌ಚೆ ನಾಕಾ ಆಶಿಲೆ.

ಹೆಂ ಪಾಂಚ ಜನಾಂನಿ (ಮುಖಾರಿ ಹ್ಯಾ ಪಂಗಡಾಕ ಸಿಂಡಿಕೇಟ (Syndicate) ಅಶೆಂ ನಾಂವ್ ಆಯ್ಲೆಂ) ತಿರುಪತಿ ೧೯೬೪ ಮಾರ್ಚ್ ಮ್ಹೆಯನಾಂತ್ ಎಕ್ಡೆ ಮೇಳ್ಚೆ ಪಂ. ನೆಹರೂ ಆನಿ ಮಸ್ತ್ ದೀಸ ಕಾಡ್‌ನಾ. ತಾಚೆ ನಂತರ ಪಂತ ಪ್ರಧಾನ ದಾವ್ ಮೊರಾರ್ಜಿ ದೇಸಾಯ್ ಚುನಾವ್ ದಾವ್ ಯೆವ್ನೂನಚ್. ಆಮ್‌ಗೆಲೆ ಉತ್ರಾಂಕ ಮೋಲ ದಿವ್ಚೊ ಆನಿ ಆಮಿ ಸಾಂಗಿಲ್ ತಶೆಂ ಆಯ್ಕುಚೊ ಮನಿಸ್ ಪಂತ ಪ್ರಧಾನ ದಾವ್. ಆನಿ ತೊ ಮನಿಸ್ ಲಾಲ ಬಹದೂರ್ ಶಾಸ್ತ್ರಿ. ದಾಲೆ ನಿಮಿತ್ ಶಾಸ್ತ್ರಿಜಿನೇಚಿ ಪಂತ ಪ್ರಧಾನ್ ದಾವ್ ಚುನಾವ್ ದಾವ್ ತಶೆಂ ಕಾರ್ಯತಂತ್ರ ರಚನ ಕರ್ಚೆ, ಅಶೆಂ ತಾನ್ನಿ ಠರಯ್ಲೆಂ.

ಪಂ. ಜವಾಹರ್‌ಲಾಲ್ ನೆಹರೂ ಅಂತರ್ಲೆ ನಂತರ ಲಾಲ್ ಬಹದೂರ್ ಶಾಸ್ತ್ರಿ ಪಂತ ಪ್ರಧಾನ ದಾವ್ ಚುನಾವ ದಾವ್‌ಕಯಿ ಹೆಂ 'ಸಿಂಡಿಕೇಟ'

ಮಸ್ತ ರಾಜಕೀಯ ಖೇಳ ಖೆಳ್ಳಾಂ. ಪಂ. ನೆಹರೂ ಅಂತರ್ಲೆ ಉಪರಾಂತಾಚೆ  
ಭಾರತಾಚೆ ರಾಜಕಾರಣಾಂತು ಅತೀ ಮಹತ್ವಾಚೆ ದಾಳ್ ಚಲಯ್ಲೆ ಹೆಂ  
'ಸಿಂಡಿಕೇಟಾ'ಚೊ ಶಿಲ್ಪಿ, ಕೊಂಕಣಿ ಮನಿಸ್, ಶ್ರೀನಿವಾಸ ಮಲ್ಯಾ. ಹೆಂ ಆಮ್ಕಾ  
ಮಸ್ತ್ ಗರ್ವಾಚೆಂ, ಅಭಿಮಾನಾಚೆ ದಾವ್ನ್ ಆಸಾ.

## ಶ್ರೀನಿವಾಸ ಮಲ್ಯಾ ಅಮರ ರಹೇ

ಜೀವಂತ ಆಸ್ತಾನಾ ಶ್ರೀನಿವಾಸ ಮಲ್ಯಾನ ತಾಗೆಲೆ ಸುಖಾಖಾತಿರ ಯಾ ಕುಟ್ಮಾಚೆ ಬರೆಖಾತಿರ್ ಯಾ ತಾಜಿ ವ್ಹಡ್ಡಿಕಾಯ್ ದಾಕೋಚಾಕ್, ಸ್ವಂತ ಆಸ್ತಿ ಪಾಸ್ತಿ ಕರ್ಚೆ ಖಾತಿರ ಕಿತೇಂಯ್ ಕೆಲೆಲೆನಾ. ತಾಕಾ ಬುರ್ಗಿಂ ನಾಆಶಿಲಿ. ದಾಲ್ಯಾರ್ ತಾಣೆ ಕೆಲ್ಯಾ ಜನತಾ ಕಲ್ಯಾಣ್ ಖಾತಿರ್, ಜಿಲ್ಲಾ ಆನಿ ರಾಜ್ಯಾಚೆ ಅಭಿವೃದ್ಧಿಚೊ ಬುನಿಯಾದ್ ಫಾತೊರ್ ಘೂಲ್ಲೆ ಖಾತಿರ್ ತಾಕಾ ಲಾಖ್‌ಲಾಖ್ ಜನಾಂನಿ ಮೋಗಾನ್, 'ಜಿಲ್ಲಾ ಅಭಿವೃದ್ಧಿಚೊ ಬಾಪಯ್ ಆನಿ ನವೆ ಕೆನರಾ ಜಿಲ್ಲಾಚೊ ಶಿಲ್ಪಿ' ಅಶೆಂ ಆಪಯ್‌ಲೆಂ.

ತಸಲೊ ಉಳ್ಳಾಲ ಶ್ರೀನಿವಾಸ ಮಲ್ಯಾ ೧೯೬೫ ವೆ ಇಸ್ವಿ ಜನವರಿ ೧೯ವೆ ತಾರ್ಹೀಕೆಕ ದಿಲ್ಲಿತಾಕುನ್ ಸಕಾಳಿ ಮಂಗ್ಳೂರಾಕ ಯೆವ್ಚೆ ಖಾತಿರ ಕಾರಾರಿ ವಿಮಾನ ತಳಾಕ ಯೆತನಾ ವಾಟೇರಿ ಹರ್‌ದ್ಯಾ ದೂಕಿ ಯೆತಾ ಅಶೆಂ ಮ್ಹಳಾಲೊ. ಕಾರಾರಿ ಆಶಿಲ್ಯಾನಿ ತಾಕಾ ಪರತ್ ಘರಾಕ ವ್ಹೂರ್ನು ವಯ್‌ಚೀ ಸೇವಾ ದಿಲಿ. ದಾಲ್ಯಾರಿ ಶ್ರೀನಿವಾಸ ಮಲ್ಯಾಲೆ ದಿವ್ಕ್ ಚೇತನ ದೂರ್ ಫಾವ್ನ್ ಪರಮಾತ್ಮಲ್ಯಾಂತ್ ಪಾವ್‌ಲೆಂ. ನವದೆಹಲಿಂತುಲ್ಯಾ ಕೇಂದ್ರ ಮಂತ್ರಿನಿಂ, ಕಾಂಗ್ರೆಸ್ ಆನಿ ಇತರೆ ಪಕ್ಷಾಚೆ ಮುಖೇಲಾನಿಂ ತಾಜೆ ಘರಾಕ ಯೇವ್‌ನು ಶ್ರೀನಿವಾಸ ಮಲ್ಯಾಕ ತಾಗೆಲೆ ಅಂತಿಮ ನಮನ ಪಾವಯ್ಲೆಂ.

ತೆದನಾಚೊ ಭಾರತಾಚೊ ಪ್ರಧಾನ ಮಂತ್ರಿ ಆನಿ ಮಲ್ಯಾಲೊ ಲಾಗ್‌ಚೊ ಇಷ್ಟ್ ಲಾಲ್ ಬಹದೂರ್ ಶಾಸ್ತ್ರಿ ತಾವಳಿ ಉತ್ತರ ಪ್ರದೇಶಾಚೆ ಲಕ್ಷೋಕ ಪಾವಿಲೊ. ತಾಕಾ ಖಬರ್ ಮೆಳ್ಳೆ ತಶಿ ತೊವಯ್ ತಾಬಡತೋಬ್ ದಿಲ್ಲಿಕ ಪಾವ್ನ್ ತಾಣೆ ಇಂಡಿಯನ್ ಎಯರ್‌ಫೋರ್ಸಾಚೆ ವಿಷೇಷ ವಿಮಾನಾರಿ ಶ್ರೀನಿವಾಸ ಮಲ್ಯಾಲೆ ಮಡೆಂ ಮಂಗ್ಳೂರಾಕ ದಿವುನ್ ಪೆಟಯ್ಲೆಂ.

ಶ್ರೀನಿವಾಸ ಮಲ್ಯಾನ ಅಂತರ್ಲೆಲಿ ಖಬ್ಬರ್ ಆಕಾಶವಾಣಿ, ಸಾಂಜೆ ಪತ್ರಾರಿ ತತ್ಕಾಲ್ ಫಾಯ್‌ಸದಾಲೆಂ. ತಶೆಂ ದಾವ್ನ್ ತೆ ದಿವಸ್ ಸಾಂಜೆ ಮಡೆ ಆಶಿಲೆಂ ವಿಮಾನ ಬಜ್ಜೆಕ ಪಾವ್‌ತನಾ ದೂರ್‌ದಾಕುನ ಹಜಾರ ಜನ ಯೇವ್ನ್ ಜಮ್ಲೆಲೆ. ಮಲ್ಯಾಲೆ ಮಡೆ ವಿಮಾನ ತಳಾರ್ ದಾಕುನು ಊರ್ವಾ ಆಸುಚೆ



ತಾಗೆಲೆ ಭಾವಾಲೆ ಘರಾಕ ಹಾಣ್ ಸಾರ್ವಜನಿಕಾಲೆ ದರ್ಶನಾ ಖಾತಿರ್ ಉಗ್ತೆದವರ್ಲೆಂ. ಹೆರ್‌ದೂಸ್ ದನ್ವರಾ ಮಡೆ ಉಕಳ್‌ಚೆ ಆಶೆಂ. ಮುಖೇಲಾನಿ ಜಾಹೀರ ಕೆಲೆಂ.

ಕರ್ನಾಟಕಾಚೊ ಮುಖೇಲಮಂತ್ರಿ ಶ್ರೀ ಎಸ್. ನಿಜಲಿಂಗಪ್ಪಾ ಆನಿ ಇತರ ಮಂತ್ರಿ, ತಶೇಚ್ ರಾಜ್ಯಾಚೆ ಕಾಂಗ್ರೆಸ್, ಆನಿ ವಿರೋಧ ಪಕ್ಷಾಚೆ ಮುಖೇಲ, ಕಾಮಗಾರ್ ಯೂನಿಯನಾಚೆ, ವಿವಿಂಗಡ ಸಂಸ್ಥೆಚೆ ಮುಖೇಲ, ಆನಿ ಹಜಾರೋಹಜಾರ್ ಸಾಮಾನ್ಯ ಲೋಕ್ ಶ್ರೀನಿವಾಸ ಮಲ್ಯಾಲೆ ಕಡೇಚೆ ದರ್ಮನ್ ಘೇವ್ಪಾಕ ಆನಿ ತಾಂಗೆಲಿ ಶ್ರದ್ಧಾಂಜಲಿ ಪಾವೋಚಾಕ ಆಯಿಲಿಂತ್ಲಿ.

ತ್ಯಾ ಜನಸಾಗರಾಚೊ 'ಶ್ರೀನಿವಾಸ ಮಲ್ಯಾ ಅಮರ ರಹೇ' ಮ್ಹಳೆಲೆಂ ಘೋಷಾಚೆ ಅನುರಣನ ಮಯ್ಲೆ ಮಯ್ಲೆತಾಯ್ ದಾತೆಗಲೆಂ, ದನ್ವರಾ ಗಂ. 3.00 ಕ ಊರ್ವಾಚೆ ಶ್ರೀ ಆನ್ನು ಮಲ್ಯಾಲೆಂ ಘರಾದಾಕುನು ಮಡೆಂ ಉಕಳೆಂ. ಆನಿ ಸ್ಮಶಾನಯಾತ್ರಾ ಭಾಯ್ರಸರ್‌ನು ಲಾಲಭಾಗ, ಕಾರ್ನಾಡ ಸದಾಶಿವರಾವ್ ರಸ್ತೊ, ಲೈಟ್‌ಹೌಸ್ ಹಿಲ್, ಮಾರ್ಕೆಟ ರಸ್ತೊ ರಥಬೀದಿಚೆ ಮಾರ್ಗದಾವ್ಪು ನ್ಯೂಚಿತ್ರಾ, ಅಳಕೆದಾವ್ನ್ 6-7 ಮಯ್ಲೆ ವಚುನು ಬೊಳಾರ ಸ್ಮಶಾನಾಕ ಪಾವಾಲಿ. ಕರ್ನಾಟಕ ಸರ್ಕಾರಾಚೆ ವಿಧಾನ ಸಭೆಚೊ ಸಭಾಪತಿ ಶ್ರೀ ಬಂಟ್ವಾಳ ವೈಕುಂಠ ಬಾಳಿಗಾ, ಮಂತ್ರಿಗಣ ಆನಿ ವೆವೆಗೈ ಪಕ್ಷಾಚೆ ವರಿಷ್ಟಾನಿ ದುಖಿ: ತಪ್ತದಾವ್ಪು ಶೋಕ ಶ್ರದ್ಧಾಂಜಲಿ ದಿತ್ತಚಿ, ಶ್ರೀ ಉಳ್ಳಾಲ ಪ್ರಭಾಕರ ಮಲ್ಯಾ (ಪುತಣ್ಯೆ) ಹಾಣೆ ಮಡೆಕ ಉಜೊ ದಿಲೊ. ಥೊಡೆ ವೇಳಾನಿ ತೆ ಮಹಾನ್‌ವ್ಯಕ್ತಿಲೆ ದಿವ್ಯಾತ್ಮ ಪರಮಾತ್ಮಾಲ್ಯಾಂತು ಐಕ್ಯದಾಲೆಂ. ಮೆಳೆಲೆ ಸಹಸ್ರ ಸಹಸ್ರ ಜನಾನಿಂ ದ.ಕ. ಜಿಲ್ಲೆಕ ಭಾರತಾಚೆ ನಕ್ಷಾರಿ ಬರೇಂ ಸ್ಥಾನ ಮೆಳ್ಚಾಕ ಕಾರಣ ದಾಲೆಲ್ಯಾ ದಿ. ಉಳ್ಳಾಲ "ಶ್ರೀನಿವಾಸ ಮಲ್ಯಾಕ ಶ್ರೀನಿವಾಸ ಮಲ್ಯಾ ಅಮರ್ ರಹೇ." " ಶ್ರೀನಿವಾಸ ಮಲ್ಯಾ ಜಿಂದಾಬಾದ್" ಘೋಷಾಚೆ ತಾಳ್ಕಾನ ಪಾವೋನ್ ದಿಲೊ.

ದಿ. ಉಳ್ಳಾಲ ಮಲ್ಯಾಲೆ ರಾಜಕೀಯ ಯಾ ಸಾಮಾಜಿಕ ಜೀವನ ಏಕ ಅತ್ಯಂತ ಪಾರದರ್ಶಕ ದಾವ್ಪು ಆಶಿಲೆಂ. ತಾಗೆಲ್ಯಾ ಸಾರ್ಕೇಚಿ ಯಾ ತಾಗೆಲೆ

ಪಾಯ್ ವಾಟೇರಿಚಿ ಮುಖಾವಯಲ್ಯಾ ರಾಜಕಾರಣೀನಿಂ ಕಾಮಾಂ ಕೆಲೆಲಿ  
ದಾಲ್ಯಾರ್ ಪ್ರಾಯಶಃ ಮಹಾತ್ಮಗಾಂಧೀಜಿನ ಸ್ವಪ್ನಲೆಲೆಂ ರಾಮ್ರಾಜ್ಯ ಆಜಿ  
ದಿಸುನ್ ಯೆತಾಂ ಆಶಿಲೆಂ.

ದ.ಕ. ಜಿಲ್ಲಾಚೆ ಅಭಿವೃದ್ಧಿಚೊ ಶಿಲ್ಪಿ ಉಳ್ಳಾಲ ಶ್ರೀನಿವಾಸ ಮಲ್ಯಾ  
ಹಾಂಗೆಲೆ ಜೀವಿತಾಚೆ ಥೋಡೆ ಝಳಕ ಹಾಂಗಾದಿಲಾಂ



# कोंकणि महामानेस्त लेखनमाळा ಕೊಂಕಣಿ ಮಹಾಮಾನೆಸ್ತ ಲೇಖನಮಾಳಾ

೧. ಉವಿಸ್ ಮಸ್ಕರೆಂಚ್‌ಸ್	ಗ್ಲೆಡಿಸ್ ರೇಗೊ
೨. ಕಾರ್ನಾಡ್ ಸದಾಶಿವ ರಾವ್	ವಿಶ್ವ ಕುಂದಾಪುರ
೩. ಎ.ಟಿ. ಲೋಬೋ	ಗ್ಲೆಡಿಸ್ ರೇಗೊ
೪. ಪಂಜೆ ಮಂಗೇಶ ರಾವ್	ಸಿದ್ಧಾಪುರ ವಾಸುದೇವ ಭಟ್
೫. ಉಳ್ಳಾಲ ಶ್ರೀನಿವಾಸ ಮಲ್ಯಾ	ಬಸ್ತಿ ವಾಮನ ಶೆಣೈ
೬. ಅಮ್ಮೆಂಬಳ ಸುಬ್ಬರಾವ್ ಪೈ	ಶ್ರೀಮತಿ ಸಂಧ್ಯಾ ಶೇವಗೂರ್
೭. ಚಾ.ಫ್ರಾ. ಡಿಕೋಸ್ತಾ	ವಿಕ್ಟರ್ ಡಿಸಿಲ್ವಾ
೮. ಮಂಜೇಶ್ವರ ಗೋವಿಂದ ಪೈ	ಪ್ರೊ. ನಾಗರಾಜ್ ರಾವ್ ಜವಳಿ



ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ  
ಮಹಾನಗರಪಾಲಿಕಾ ಭವನ, ಲಾಲ್‌ಭಾಗ್  
ಮಂಗಳೂರ